



भ्रम का जाल

हाल के दिनों में 'डीपफेक' के जरिए कई ऐसे वीडियो बना कर जारी कर दिए गए, जिनमें किसी व्यक्ति का चेहरा इस्तेमाल करके उसकी आपत्तिजनक छवि परोसी गई। पिछले दिनों चुनाव प्रचारों के दौरान कई पार्टियों और नेताओं ने एआइ और 'डीपफेक' का सहारा लेकर या तो अपनी काल्पनिक छवि तैयार करके लोगों के सामने पेश की या अपने विपक्षी नेताओं के ऐसे वीडियो तैयार किए, जिससे लोगों के बीच गलत धारणा बन सकती है। इसके बाद वे उस आधार पर किसी को वोट देने या न देने का फैसला कर सकते हैं। इस तरह के वीडियो या चित्र तकनीकी कारीगरी से तैयार किए गए होते हैं। अगर किन्हीं स्थितियों में इससे संबंधित विवाद उभरते हैं तो इसकी जवाबदेही लेने को भी कोई तैयार नहीं होता। जबकि आम लोगों पर इसके असर का अंदाजा लगाना मुश्किल नहीं है। यही वजह है कि निर्वाचन आयोग ने कहा है कि अगर कोई राजनीतिक पार्टी या उम्मीदवार एआइ के जरिए किसी तस्वीर, वीडियो या अन्य सामग्री का उपयोग करे तो उसके स्रोत की जानकारी जरूर दे। प्रचार के लिए अगर एआइ निर्मित सामग्री का उपयोग हो, तो उसमें पारदर्शिता और जवाबदेही सुनिश्चित की जाए। लोकतंत्र में भ्रम फैलने के मद्देनजर आयोग की यह सलाह एक जरूरी कदम है, लेकिन यह काम केवल पार्टियों के भरोसे छोड़ने के बजाय खुद आयोग को भी इस पर कड़ी नजर रखनी और नियमों का उल्लंघन करने वालों के खिलाफ सख्त कार्रवाई करनी चाहिए। दरअसल, एआइ यानी कृत्रिम बुद्धिमत्ता के सहारे कई क्षेत्रों में कामकाज आसान हो रहा है, मगर इसका दुरुपयोग भी कई स्तरों पर होने लगा है। हाल के दिनों में 'डीपफेक' के जरिए कई ऐसे वीडियो बना कर जारी कर दिए गए, जिनमें किसी व्यक्ति का चेहरा इस्तेमाल करके उसकी आपत्तिजनक छवि परोसी गई। कृत्रिम आम लोगों के भीतर अभी इस तकनीक के उपयोग और इसके प्रभाव को लेकर पर्याप्त स्तर पर परिपक्व समझ नहीं बनी है, इसलिए कई बार इसके जरिए गलत धारणा का प्रसार होता है।

समुद्र में दुश्मनों के लिए अदृश्य खतरा है आईएनएस सूरत

प्रधानमंत्री नरेंद्र मोदी ने 15 जनवरी को मुंबई के नौसेना डॉकयार्ड में जिन तीन युद्धपोतों को भारतीय नौसेना में कमिशन किया, उनमें सबसे महत्वपूर्ण है 'आईएनएस सूरत'। यह युद्धपोत न केवल भारत की समुद्री सुरक्षा को मजबूत करेगा बल्कि वैश्विक स्तर पर भारत को शक्ति और सामरिक क्षमताओं को भी प्रदर्शित करेगा। इसको उन्नत तकनीक, स्वदेशी निर्माण और तेज निर्माण प्रक्रिया इसे विशेष बनाते हैं। आईएनएस सूरत का निर्माण और संचालन भारतीय नौसेना के लिए एक ऐसा नया युग लेकर आया है, जो भविष्य में देश की रक्षा आवश्यकताओं को पूरा करने में सहायक सिद्ध होगा। वास्तव में आईएनएस सूरत केवल एक युद्धपोत नहीं है बल्कि भारतीय नौसेना के भविष्य के लिए एक मार्गदर्शक है, साथ ही भारत के आत्मनिर्भर रक्षा उद्योग और उन्नत प्रौद्योगिकी के समन्वय का प्रतीक भी है। इसके सफल संचालन से भारतीय नौसेना अन्य आधुनिक युद्धपोतों और प्रणालियों के विकास को और अग्रसर होगी। आईएनएस सूरत को पर्यावरणीय मानकों को ध्यान में रखकर डिजाइन किया गया है। इसमें इको-फ्रेंडली प्रौद्योगिकियों और ईंधन दक्षता को प्राथमिकता दी गई है। यह युद्धपोत न केवल ताकतवर है बल्कि समुद्री पर्यावरण के प्रति भी जिम्मेदार है। आईएनएस सूरत स्वदेशी रूप से निर्मित फ्रंटलाइन युद्धपोत और गाइडेड मिसाइल विध्वंसक जहाज है, जिसे अत्याधुनिक तकनीकों और आर्टिफिशियल इंटेलीजेंस (एआइ) से लैस किया गया है। इस युद्धपोत को इस प्रकार डिजाइन किया गया है कि यह दुश्मन के रडार से बचकर उस पर सटीक हमला भी कर सके।

इसके उन्नत स्टोल्ट फ्रीचंस और उन्नत रडार सिस्टम इसे समुद्र में एक अद्वितीय ताकत बनाते हैं। आईएनएस सूरत भारतीय नौसेना के विशाखापलनम श्रेणी के स्टोल्ट गाइडेड मिसाइल विध्वंसक पोतों में चौथा और परियोजना-15बी के तहत निर्मित विध्वंसक पोतों की श्रृंखला का अंतिम पोत है। इस युद्धपोत का नाम गुजरात के सूरत शहर के नाम पर रखा गया है, जो अपने व्यापार और औद्योगिक समृद्धि के लिए प्रसिद्ध है। आईएनएस सूरत में सतह से हवा में मार करने वाले दो वर्टिकल लांचर हैं, जिनसे एक बार में 16 ब्रह्मोस मिसाइलें दागी जा सकती हैं। इसके अतिरिक्त, इसमें रॉकेट लांचर और टॉरपीडो लांचर भी हैं, जो दुश्मन को पनडुब्बियों को नष्ट करने में सक्षम हैं। संयुक्त गैस और गैस प्रणोदन प्रणाली से संचालित यह युद्धपोत चार गैस टर्बाइनों से लैस है। समुद्री परीक्षणों के दौरान इसने 30 नॉट्स (लगभग 56 किलोमीटर प्रतिघंटा) की गति प्राप्त की। उन्नत सेंसर और रडार सिस्टम से लैस यह युद्धपोत किसी भी मौसम में, दिन और रात, दुश्मनों की गतिविधियों का पता लगाने में सक्षम है। इस पर चेतक, एडवांस्ड लाइट हेल्थीकोंटर (एएलएच), सी किंग और एमएच-60आर हेल्थीकोंटर संचालित किए जा सकते हैं। इसमें इंटीग्रेटेड ब्रिज सिस्टम और अत्याधुनिक नेविगेशन सिस्टम लगाया गया है, जो समुद्र में सटीक मार्गदर्शन सुनिश्चित करता है। आईएनएस सूरत का समुद्री परीक्षण 15 जून 2024 को शुरू हुआ था और 25 नवंबर 2024 को समाप्त हुआ। छह महीने से भी कम अवधि में इसने सभी परीक्षण पास कर लिए, जो अपने आप में एक रिकॉर्ड है। परीक्षणों के दौरान इसने विभिन्न परिचालन स्थितियों में अपनी क्षमता और विश्वसनीयता को साबित किया। परीक्षणों के दौरान आईएनएस सूरत ने समुद्री सुरक्षा, दुश्मन पनडुब्बियों के खिलाफ ऑपरेशन और विभिन्न प्रकार की मिसाइलों तथा हथियारों की लॉन्चिंग का सफल प्रदर्शन किया। इसमें 30 नॉट्स की गति प्राप्त करने और अत्यंत चुनौतीपूर्ण परिस्थितियों में संचालन क्षमता का परीक्षण किया गया। यह युद्धपोत सतह से सतह पर और सतह से हवा में मार करने वाली मिसाइलों से दुश्मन के ठिकानों पर सटीक हमला कर सकता है। सतह से हवा में मार करने वाली मिसाइलें इसे दुश्मन के विमानों और ड्रोन के खिलाफ भी सक्षम बनाती हैं। आईएनएस सूरत भारतीय नौसेना के लिए एक अभूतपूर्व उपलब्धि और 'मेक इन इंडिया' अभियान का एक उत्कृष्ट उदाहरण है। यह भारत की समुद्री शक्ति को नई ऊंचाइयों पर ले जाने वाला एक ऐसा अत्याधुनिक युद्धपोत है, जो समुद्र में दुश्मनों के लिए एक अदृश्य खतरा है। यह भारत के समुद्री क्षेत्र में सुरक्षा सुनिश्चित करने में महत्वपूर्ण भूमिका निभाएगा। भारतीय महासागरीय क्षेत्र में चीन और अन्य देशों की बढ़ती गतिविधियों के बीच आईएनएस सूरत का निर्माण भारत की रणनीतिक जरूरतों को पूरा करता है। कुल मिलाकर देखा जाए तो आईएनएस सूरत भारतीय नौसेना के लिए सामरिक दृष्टिकोण से बहुत महत्वपूर्ण भूमिका निभाएगा।

भारत ने 2047 तक विकसित देश बनने का जो लक्ष्य रखा है, उस लक्ष्य को पाने के लिए प्रवासी भारतीयों से नए सहयोग की अपेक्षा है। अपेक्षा है कि प्रवासी भारत की विभिन्न परियोजनाओं में स्वयं निवेश करें और अपने विदेशी मित्रों को भी निवेश के लिए प्रेरित करें। उल्लेखनीय है कि 18वें प्रवासी भारतीय सम्मेलन के बाद प्रवासी भारत के विकास में प्रत्यक्ष विदेशी निवेश (एफडीआई) बढ़ाने के लिए प्रेरित हुए हैं। देश में प्रत्यक्ष विदेशी निवेश (एफडीआई) का प्रवाह अप्रैल 2000 से सितंबर 2024 तक 1000 अरब डॉलर को पार कर गया है। खासतौर से चालू वित्त वर्ष 2024-25 में अप्रैल से सितंबर 2024 के दौरान 42.1 अरब डॉलर का विदेशी निवेश आया है।

प्रवासी भारतीयों से सहयोग की अपेक्षा

प्रधानमंत्री नरेंद्र मोदी ने 9 जनवरी को ओडिशा के भुवनेश्वर में 18वें प्रवासी भारतीय सम्मेलन को संबोधित करते हुए कहा कि इस समय जहां भारत के प्रवासी भारत के विकास में बढ़ा योगदान दे रहे हैं, वहीं भारत के टैलेंट का डंका पूरी दुनिया में बज रहा है। हमारे प्रोफेशनल दुनिया को बड़ी कंपनियों के जरिए ग्लोबल में अपना अभूतपूर्व योगदान रहे हैं। वस्तुतः विदेशों में भारत के प्रवासी भारत के राजदूत हैं और अपने-अपने देशों में प्रभाव रखते हैं। ऐसे में अब भारत ने 2047 तक विकसित देश बनने का जो लक्ष्य रखा है, उस लक्ष्य को पाने के लिए प्रवासी भारतीयों से नए सहयोग की अपेक्षा है। अपेक्षा है कि प्रवासी भारत की विभिन्न परियोजनाओं में स्वयं निवेश करें और अपने विदेशी मित्रों को भी निवेश के लिए प्रेरित करें। उल्लेखनीय है कि 18वें प्रवासी भारतीय सम्मेलन के बाद प्रवासी भारत के विकास में प्रत्यक्ष विदेशी निवेश (एफडीआई) बढ़ाने के लिए प्रेरित हुए हैं।

इस सम्मेलन में शामिल कई प्रवासी उद्यमी और कारोबारी यह कहते हुए दिखाई दिए कि नए वर्ष 2025 में भारतीय प्रवासियों से एफडीआई से संबंधित उजली संभावनाओं को मुझे लेने के लिए यह जरूरी होगा कि भारत विदेशी निवेश को सीमा बढ़ाने, नियामक बाधाओं को हटाने, बुनियादी ढांचे के विकास, व्यापार-कारोबार में बेहतर, निवेश की क्षेत्रीय सीमाओं को उदार बनाने, नियामक प्रक्रियाओं को सुव्यवस्थित करने, नौकरशाही संबंधी बाधाओं को कम करने और कॉरपोरेट को उनके विवादों को सुलझाने में मदद करने के लिए न्यायिक परिवेश बेहतर बनाने को डगर पर आगे बढ़े। गौरतलब है कि प्रवासी भारतीयों ने वाणिज्य एवं उद्योग मंत्रालय के द्वारा जारी रिपोर्ट पर भी विशेष रूप से ध्यान दिया, जिसके मुताबिक देश में प्रत्यक्ष विदेशी निवेश (एफडीआई) का प्रवाह अप्रैल 2000 से सितंबर 2024 तक 1000 अरब डॉलर को पार कर गया है। खासतौर से चालू वित्त वर्ष 2024-25 में अप्रैल से सितंबर 2024 के दौरान 42.1 अरब डॉलर का विदेशी निवेश आया है। यह निवेश 60 सेक्टर, 31 राज्य और केंद्र शासित क्षेत्रों में रहा है तथा यह एफडीआई का यह अब तक का रिकॉर्ड प्रवाह है। खास बात यह भी है कि वर्ष 2014 के बाद से अब तक पिछले 10 वर्षों में 667.4 अरब डॉलर का एफडीआई आया है। भारत के आर्थिक विकास को यात्रा में एफडीआई का यह विशाल आकार एक बड़ी उपलब्धि है। यह वैश्विक आर्थिक व्यवस्था में भारत के बढ़ते प्रभाव को भी दिखाता है। यदि हम भारत में एफडीआई के स्रोत देशों की ओर देखें तो पाते हैं कि भारत में एफडीआई का सबसे बड़ा स्रोत मॉरीशस रहा है। मॉरीशस ने कुल विदेशी निवेश में

25 प्रतिशत का योगदान दिया है। सिंगापुर 24 प्रतिशत एफडीआई के साथ दूसरे स्थान पर है। अमेरिका 10 प्रतिशत निवेश के साथ तीसरे स्थान है। इसके अलावा बड़े निवेशक देशों में नीदरलैंड्स, जापान और ब्रिटेन शामिल हैं। भारत में जिन क्षेत्रों में विदेशी निवेश आकर्षित हुआ है, उनमें आईटी, फाइनेंशियल सर्विसेज, टेलीकम्यूनिकेशंस, ट्रेडिंग, इन्फ्रास्ट्रक्चर डेवलपमेंट कंसल्टेंसी सहित सर्विसेज सेक्टर प्रमुख सेक्टर हैं। निःसंदेह देश को विदेशी निवेश का पसंदीदा देश बनाने में तेजी से बढ़ती अर्थव्यवस्था की अहम भूमिका है। पिछले वित्त वर्ष 2023-24 में देश को विकास दर अनुमानों से आर्थिक



8.2 फीसदी रही है और इस चालू वित्त वर्ष 2024-25 में भी यह करीब 7 फीसदी रह सकती है। भारत में तेजी से विदेशी निवेश आकर्षित होने के कई कारण हैं। भारत विश्व अर्थव्यवस्था में नई शक्ति प्राप्त कर रहा है। चार वैश्विक रूढ़ान जनसंख्यिकी, डिजिटलीकरण, डीकार्बोनाइजेशन व डीग्लोबलाइजेशन न्यू इंडिया के पक्ष में हैं। भारत में मजबूत राजनीतिक नेतृत्व है। जिन सुधारों से विदेशी निवेशक आकर्षित हुए हैं, उनमें मेक इन इंडिया पहल, आर्थिक उदार नीतियां, जीएसटी, प्रतिस्पर्धी श्रमिक लागत और रणनीतिक प्रोत्साहन, कई सेक्टर में 100 प्रतिशत एफडीआई की अनुमति, स्टार्टअप फंडिंग के लिए एंजेल टैक्स खत्म होना, विदेशी कंपनियों के लिए कारपोरेट टैक्स में कमी प्रमुख हैं। देश में प्रतिभाशाली नई पीढ़ी की कौशल दक्षता, आउटसोर्सिंग और देश में बढ़ते हुए मध्यम वर्ग की चमकीली क्रयशक्ति के कारण विदेशी निवेश भारत की ओर तेजी से बढ़ने लगा है। कानून के कई प्रावधानों को अपराध की श्रेणी से बाहर करने और एफडीआई के लिए नए रास्ते जैसे अभूतपूर्व कदमों से देश की ओर विदेशी निवेश का प्रवाह तेजी से बढ़ते हुए दिखाई दे रहा है। इसमें कोई दो मत नहीं है कि प्रवासी भारतीय इस बात से वाकिफ हुए हैं कि

शरणागति के संत 'गोस्वामी तुलसीदास'

भगवान शंकर जी ने भी विष पिया और गोस्वामी तुलसीदास जी ने भी। दोनों ने समाज को रामकथामृत देकर धन्य कर दिया। संसार में और समुद्र में अमृत-मंथन करने पर विष अवश्य निकलेगा, पर उसमें राम को जोड़ दिया तो वह विष भी अमृत हो जाएगा। यही तुलसीदास जी ने कहा :

गारुड सुधा रिपु करहिं मिताई, गोपद सिंधु अनल सित लाई।

गरुड़ सुमेरु रेनु सम ताही, राम कृपा करि चितवा जाही।।

राम नाम के प्रति गोस्वामी जी की आस्था तो सावन मास के अंधे की तरह थी, जिन्हें राम प्रेम में सब हरा ही हरा दिखाई देता था। राम की कृपा के प्रति गोस्वामी तुलसीदास जी की यह जो दीनता और शरणागति है, यही उनका चरम पुरुषार्थ है। कृपा के मूल में पुरुषार्थ नहीं होता है, अपितु पुरुषार्थ के मूल में कृपा होती है। रामचरितमानस कृपासाध्य ग्रंथ है, साधन साध्य नहीं। कर्म, उपासना, साधन, अनुष्ठानादि सब ठीक हैं, पर यह सब पाने के साधन हैं, किंतु जिसके जीवन में प्राप्तव्य ही कृपा से प्राप्त हुआ हो, वह क्या करे? रामचरितमानस में पुरुषार्थ के चरम आदर्श श्री लक्ष्मण जी और कृपा के चरम आदर्श श्री भरत जी दोनों के आदर्श और सर्वस्व श्रीराम हैं। इसका तात्पर्य यह है कि गोस्वामी तुलसीदास जी ने चाल्मीक जी, व्यास जी और जितने भी श्रेष्ठतम पूराणकार हुए सबकी वंदना की है, पर उन्होंने अपने ग्रंथ में न तो इतिहास को उठाया, न किसी ग्रंथ से कुछ लिया।

अर्जुन को अपनी विद्या पर था घमंड, शिवजी ने तोड़ा था

महाभारत का प्रसंग है। कोरव और पांडवों का युद्ध तय हो गया था। दोनों ही पक्ष युद्ध की तैयारियां कर रहे थे। उस समय अर्जुन ने एक पर्वत पर देवराज इंद्र से दिव्यास्त्र पाने के लिए तप किया। देवराज इंद्र प्रकट हुए और उन्होंने कहा कि मुझसे दिव्यास्त्र लेने से पहले तुम्हें शिव जी को प्रसन्न करना होगा। इंद्र देव की बात मानकर अर्जुन ने शिव जी को प्रसन्न करने तप शुरू कर दिया। जिस जगह अर्जुन तप कर रहे थे, वहां एक दिन एक जंगली सूअर आ गया। सूअर एक मायावी दैत्य था। अर्जुन ने जैसे ही जंगली सूअर को देखा, उन्होंने अपने धनुष पर बाण चढ़ा लिया। तभी वहां किरात वनवासी पहुंच गया। किरात वनवासी कोई और नहीं, बल्कि शिवजी ही थे, जो वेष बदलकर आए थे। वनवासी ने अर्जुन को बाण चलाने से रोक दिया और कहा कि ये मेरा शिकार है। ये बात सुनने के बाद भी अर्जुन ने तीर सूअर की ओर छोड़ दिया। वनवासी ने भी उसी समय बाण छोड़ दिया। अर्जुन और वनवासी के बाण एक साथ उस सूअर को लगे। सूअर तो मर गया, लेकिन इन दोनों के बीच विवाद होने लगा। ये विवाद युद्ध तक पहुंच गया। युद्ध के बीच में वनवासी का एक बाण अर्जुन को लग गया। इसके बाद अर्जुन ने कुछ देर के लिए युद्ध रोका और मिट्टी के एक शिवलिंग की पूजा की। पूजा में जो माला अर्जुन ने शिवलिंग पर चढ़ाई थी, वह उस वनवासी के गले में दिखाई देने लगी। ये देखकर अर्जुन समझ गए कि ये स्वयं शिव जी ही हैं।

मिस कॉल आए तो कॉल बैक न करें, हो सकते हैं स्कैम का शिकार

हाल ही भारत की सबसे बड़ी टेलिकॉम कंपनी रिलायंस जियो ने एक एडवाइजरी जारी की है। इसमें कहा गया है कि रिलायंस जियो के नाम पर प्रीमियम रेट सर्विस स्कैम हो रहा है। इस स्कैम में साइबर क्रिमिनल इंटरनेशनल नंबर से पहले मिस्ड कॉल करते हैं। जब कोई इन नंबर पर कॉल बैक करता है तो इसके लिए उसे ज्यादा चार्ज देना पड़ता है। इसलिए यूजर्स को इस तरह के फ्रॉड की पहचान कर उससे सतर्क और सावधान रहने की जरूरत है। प्रीमियम रेट सर्विस (पीआरएस) ऐसी सर्विस है, जो टेलिकॉम कंपनियों द्वारा कुछ विशेष फोन नंबर को दी जाती है। इन नंबर पर कॉल करने या मैसेज भेजने के लिए यूजर्स को अधिक चार्ज देना पड़ता है। ये चार्ज सामान्य कॉल या मैसेज से कई गुना अधिक होता है। इस तरह के कॉल्स के चार्ज का एक हिस्सा सिम ऑपरेटर कंपनी और दूसरा हिस्सा कॉल रिसीवर के अकाउंट में जाता है। आमतौर पर इन नंबरों पर मौसम की जानकारी, राशिफल या टेक सपोर्ट जैसी सर्विस दी जाती है। इसके अलावा एंटरटेनमेंट, जोक्स और एडवर्ट टॉक के लिए भी इस सर्विस का इस्तेमाल होता है। प्रीमियम रेट सर्विस स्कैम में यूजर्स को अनजान इंटरनेशनल नंबर से कॉल आती है। यह कॉल इतनी छोटी होती है कि यूजर के उठाने से पहले ही डिस्कनेक्ट हो जाती है। जब यूजर इस नंबर पर कॉल बैक करता है तो उसे प्रीमियम रेट सर्विस का चार्ज देना पड़ता है। इस सर्विस पर कॉल करने के लिए प्रति मिनट लगभग 100 रुपए से ज्यादा चार्ज लिया जाता है। अगर आपको मोबाइल पर किसी अनजान इंटरनेशनल नंबर से मिस्ड कॉल आती है तो ये नंबर प्रीमियम रेट सर्विस से जुड़ा हो सकता है। अक्सर स्कैमर्स इस तरह की कॉल्स के लिए ऐसे देशों के कोड का इस्तेमाल करते हैं, जिनके बारे में आपको जानकारी ही नहीं होती है। इसके अलावा ऐसे अधिकांश कॉल्स देर रात में आते हैं। रात में अनजान नंबर से मिस्ड कॉल आने पर बहुत से लोग कॉल बैक कर लेते हैं। इससे वह स्कैमर्स के जाल में फंस जाते हैं। इस स्कैम से बचने के लिए फ्रॉड कर रहे फोन नंबर की पहचान करना सबसे जरूरी है। किसी भी कॉलिंग नंबर में सबसे पहले + का निशान होता है और उसके बाद कंट्री कोड लिखा होता है। उदाहरण के लिए भारत का कोड +91 है। वहीं अमेरिका का +1 और पाकिस्तान का कोड +92 है। अगर आपको कोई ऐसी संदिग्ध कॉल आती है, जिसका कंट्री



कोड भारत के बजाय किसी अन्य देश का है तो सतर्क हो जाएं। इस तरह की कॉल साइबर स्कैमर्स की हो सकती हैं। इस स्कैम का शिकार होने पर सबसे पहले अपनी सिम ऑपरेटर कंपनी के कस्टमर केयर नंबर पर शिकायत दर्ज कराएं। इसके बाद स्थानीय पुलिस और साइबर क्राइम को भी इसकी लिखित सूचना दें। इसके अलावा इस तरह की फ्रॉड कॉल दोबारा न आए, इसके लिए उस नंबर को तुरंत ब्लॉक कर दें। प्रीमियम रेट सर्विस का इस्तेमाल प्रीपेड और पोस्टपेड, दोनों तरह के यूजर्स के लिए उपलब्ध है।

जब आप अपने मोबाइल नंबर से प्रीमियम रेट सर्विस यानी इंटरनेशनल कॉल या स्पेशल स्क्र सर्विस का इस्तेमाल करते हैं तो उसके लिए अतिरिक्त चार्ज लिया जाता है। इसके बाद ही आप इस तरह के नंबर पर कॉल कर सकते हैं। पोस्टपेड नंबर वाले यूजर्स के प्रीमियम रेट सर्विस स्कैम में फंसने की आशंका ज्यादा रहती है क्योंकि उन्हें इस तरह की कॉल्स के लिए कोई अतिरिक्त रिचार्ज करने की जरूरत नहीं होती है। इसकी जानकारी उन्हें तब होती है, जब महीने के बाद उनका मोबाइल बिल आता है।

उत्तर पश्चिम रेलवे जेडआरयूसीसी की 21वीं बैठक का आयोजन

सदस्यों ने रेल सुविधाओं को बेहतर बनाने के लिये सुझाव दिये

जनमार्ग न्यूज

जयपुर/श्रीगंगानगर। उत्तर पश्चिम रेलवे के क्षेत्रीय रेल उपयोगकर्ता परामर्शदात्री समिति (जेडआरयूसीसी) की 21वीं बैठक शुक्रवार को प्रधान कार्यालय, जयपुर में आयोजित की गई। समिति के सदस्यों में उत्तर पश्चिम रेलवे के भौगोलिक क्षेत्र से संबन्धित संगठनों, चैम्बर ऑफ कॉमर्स, रेल यात्री संगठन, उपभोक्ता संरक्षण संगठन के प्रतिनिधियों एवं नामित सदस्यों तथा राजस्थान सरकार की प्रतिनिधि श्रीमती रश्मि गुप्ता, संभागीय आयुक्त, जयपुर सहित कुल 11 सदस्य सम्मिलित हुए।

उत्तर पश्चिम रेलवे के मुख्य जन सम्पर्क अधिकारी के.एन. शशि किरण ने बताया कि इस अवसर पर अध्यक्ष-क्षेत्रीय रेल उपयोगकर्ता परामर्शदात्री समिति एवं उत्तर पश्चिम रेलवे के महाप्रबंधक श्री अमिताभ ने समिति के सदस्यों का स्वागत करते हुए कहा कि उत्तर पश्चिम रेलवे पर आधारित ढांचे को मजबूत बनाने के लिये पूर्ण क्षमता के साथ कार्य किये जा रहे हैं। साथ ही उन्होंने रेलमार्ग के विद्युतीकरण, माल लदान, समय पालन, रेल संरक्षा, यात्री सुविधाओं, शिकायत निवारण, स्टेशनों के रि-डेवलपमेंट कार्यों की प्रगति के बारे में जानकारी दी। उत्तर पश्चिम रेलवे पर विगत समय में किये गये कार्य निष्पादन, यात्री सुविधाओं के कार्य, निर्माण परियोजनाएं तथा विगत उपलब्धियों पर सचिव-क्षेत्रीय रेल उपयोगकर्ता परामर्शदात्री समिति व उप महाप्रबंधक-सामान्य श्री शशांक ने



प्रस्तुतीकरण के माध्यम से उपस्थित सदस्यों को अवगत कराया।

बैठक में उपस्थित समिति के सदस्यों ने अपने क्षेत्र में यात्री यातायात को ध्यान में रखते हुये नई रेल लाइन, वंदे भारत एवं

अन्य नई ट्रेनों के संचालन, विस्तार व फेरों में बढ़ोतरी, रेलगाड़ियों के ठहराव, ट्रेनों की समय-सारणी में बदलाव एवं यात्री सुविधाओं में विस्तार, रेलवे स्टेशनों सफाई व्यवस्था, स्टेशनों का विकास, फुट ओवर

ब्रिज की सुविधाएं, स्टेशनों पर लिफ्ट और एस्केलेटर की सुविधाएं वृद्ध एवं निश्चलजनों हेतु सुविधाएँ, खाद्य पदार्थों की गुणवत्ता, प्रतीक्षारत यात्रियों हेतु सुविधाएँ इत्यादि पर सुझाव प्रदान किये। समिति के सदस्यों ने बैठक के आयोजन और यात्री सुविधाओं के लिये की गई चर्चा के लिये रेलवे प्रशासन का आभार व्यक्त किया और धन्यवाद ज्ञापित किया।

बैठक में अपर महाप्रबंधक श्री अशोक माहेश्वरी, प्रमुख मुख्य परिचालन प्रबंधक श्री मदन देवडा, प्रमुख मुख्य वाणिज्य प्रबंधक श्री नरसिंह, उपमहाप्रबंधक (सा.) श्री शशांक, वरि. सहायक उप महाप्रबंधक श्री कमल शर्मा, उप सचिव श्री पी. के. मलिक सहित प्रधान कार्यालय के कई अधिकारी भी उपस्थित रहे।

सर्वजीत कौर 25 जीबी को बनाया कार्यकारी जिलाध्यक्ष अध्यक्ष



राजस्थान महिला एवं बाल विकास संयुक्त कर्मचारी संघ के संस्थापक संरक्षक छोटेलाल बुनकर एवं प्रदेशाध्यक्ष श्रीमति लक्ष्मी यादव की अनुशंसा पर संगठन की आंगनवाड़ी कार्यकर्ता शाखा कार्यकारी जिला अध्यक्ष का मनोनयन / नियुक्ति संगठन हित में की जा रही है इनके कार्य को देखते हुए सर्वजीत कौर (आंगनवाड़ी कार्यकर्ता) 25 जीबी (एड्यून्) नगरपरिषद, श्रीगंगानगर कार्यकारी जिलाअध्यक्ष नियुक्त किया जाता है। वही सर्वजीत कौर कार्यकारी जिला अध्यक्ष नियुक्त होने के बाद उन्होंने संवाददाता को कहा कि मैं हमेशा संगठन के हित में कार्य करूंगी और सभी आंगनवाड़ी कार्यकर्ताओं को साथ लेकर चलूंगी।

ईएन अमनदीप कौर उत्कृष्ट कार्यों के लिए हुई सम्मानित



जनमार्ग न्यूज

श्रीगंगानगर। सामाजिक समरसता वात्रा श्रीगंगानगर शहर में सम्पन्न हुई। 7 जनवरी को घडसाना से आरम्भ हुई इस यात्रा ने विभाग के सूरतगढ़, हनुमानगढ़ और गंगानगर जिलों के विभिन्न गांवों, कस्बों व नगरों में भ्रमण किया तथा हिंदू समाज को एकता के सूत्र में बंधकर सामाजिक समरसता को सुदृढ़ करने का आह्वान किया। यात्रा के समापन अवसर पर सम्मान समारोह का आयोजन किया गया। जिसमें समाजहित में उत्कृष्ट कार्य करने वाले व सामाजिक समरसता की मुहिम पर कार्य करने वाले को सम्मानित किया गया। इस अवसर पर अमनदीप कौर (ईएन) नगरपरिषद, श्रीगंगानगर व प्रदेशाध्यक्ष, अखिल भारतीय बावरिया समाज महिला मंच को भी सम्मानित किया गया। इनके द्वारा समय समय पर हर समाज के जरूरतमंद बच्चों की शिक्षा में मदद की जाती है। बच्चों को कितावे, कपियां, रजिस्टर व कोचिंग सेंटर की फीस में मदद की जाती है। इनके इस सहयोग से काफी बच्चे सरकारी नौकरी में भी लगे हैं।

तीन दिवसीय मैडीटेशन कार्यक्रम 19 जनवरी तक

श्रीगंगानगर (जनमार्ग न्यूज)। आनन्दम् फाउण्डेशन के तत्वावधान में अरोड़वंश स्कूल के पीछे तहसील कार्यालय के नजदीक स्थित मुकेश ऑडिटोरियम के ए.सी. हॉल में तीन दिवसीय मैडीटेशन कार्यक्रम 'आनन्द का महासागर' का आयोजन 17 से 19 जनवरी तक किया जा रहा है जिसका समय प्रतिदिन सुबह 9 से सांय 6 बजे तक होगा। मैडीटेशन शिविर फाउण्डेशन के संस्थापक स्वामी आलोक जी के सानिध्य में किया जा रहा है। स्वामी जी गोल्ड मैडलिस्ट इंजीनियर रहे हैं व 27 वर्ष इण्डियन रेलवे में सेवानिवृत्त स्वैच्छिक सेवानिवृत्ति लेकर पूरे विश्व में मैडीटेशन शिविर आयोजित कर आनन्द फाउण्डेशन के माध्यम से तीन दिवसीय वर्कशॉप लेते हैं।

श्रीगंगानगर-बरौनी-श्रीगंगानगर महाकुंभ मेला स्पेशल रेलसेवा

जनमार्ग न्यूज

जयपुर/श्रीगंगानगर। रेलवे द्वारा यात्रियों की सुविधा हेतु महाकुंभ मेला 2025 के लिए श्रीगंगानगर-बरौनी-श्रीगंगानगर महाकुंभ मेला स्पेशल रेलसेवा (01 ट्रिप) का संचालन किया जा रहा है। उत्तर पश्चिम रेलवे के मुख्य जनसम्पर्क अधिकारी के.एन. शशि किरण ने बताया कि गाडी संख्या 04719 श्रीगंगानगर-बरौनी महाकुंभ मेला स्पेशल रेलसेवा (01 ट्रिप) श्रीगंगानगर से 21 फरवरी 2025 को 15.35 बजे रवाना होकर दूसरे दिन जयपुर स्टेशन पर 03.30 बजे आगमन व 03.40 बजे प्रस्थान कर तीसरे दिन 09.00 बजे बरौनी पहुंचेगी। इसी प्रकार गाडी संख्या 04720 बरौनी-श्रीगंगानगर महाकुंभ मेला स्पेशल रेलसेवा (01 ट्रिप) बरौनी से 23 फरवरी 2025 को 23.00 बजे रवाना होकर तीसरे दिन जयपुर स्टेशन पर 02.50 बजे आगमन व 03.00 बजे प्रस्थान कर 14.30 बजे श्रीगंगानगर पहुंचेगी। यह रेलसेवा मार्ग में सादुलशहर, हनुमानगढ़, हनुमानगढ़ टाउन, टीबी, ऐलनाबाद, नोहर, गोगामेडी, तहसील भादरा, सिधमपुर, सादुलपुर, चुरू, फतेहपुर शेखावाटी, सीकर, रींगस, चौमू सामोद, जयपुर, गांधीनगर जयपुर, बांदीकुई, भरतपुर, आगराफोर्ट, टूण्डला, इटावा, गोविन्दपुरी, फतेहपुर, प्रयागराज, मिर्जापुर, पी. दीनदयाल उपाध्याय, बक्सर, आरा, दानापुर, पाटलीपुत्र व हाजीपुर स्टेशनों पर ठहराव करेगी। इस रेलसेवा में 01 थर्ड एसी, 05 द्वितीय शयनयान, 15 साधारण श्रेणी, 02 गार्ड डिब्बे सहित कुल 23 डिब्बे होंगे।

पथराव की घटना रोकने की कवायद दिल्ली-मुंबई एक्सप्रेस वे पर ड्रोन से होगी पेट्रोलिंग, 20 किमी कवर करेगा

जनमार्ग न्यूज

झाबुआ। यहाँ से होकर गुजरने वाले दिल्ली-मुंबई एक्सप्रेस वे (8इडलेन) पर एक-दो दिन में दो ड्रोन से पेट्रोलिंग शुरू हो जाएगी। सूर्यास्त से सूर्योदय के बीच होने वाली पेट्रोलिंग में एक बार में ड्रोन दो किमी ऊंचाई पर उड़ाएँगे जो 20 किमी तक जाएगा। इसमें 48 मेगा पिक्सल का कैमरा है जिससे 8 लेन पर कोई संदिग्ध स्थिति या पथराव करने वाले उत्पाती बदमाश खड़े हो तो आसानी से पिकर कैप्चर हो जाएगी। ऐसे संस्र लगे हैं कि 20 किमी की परिधि में कोई पेड़ या तार बीच में आ जाए तो यह दो फीट पहले रुक जाएगा। दरसअल, एक्सप्रेस वे झाबुआ जिले की 30 किमी के



इसी के मद्देनजर पुलिस ने ड्रोन से पेट्रोलिंग के लिए दो हार्डटेक ड्रोन बुलवाएँ हैं। शुक्रवार को ड्रोन को उड़ाकर चेक किया गया। एस्प्री पदम विलोचन शुक्ल बताते हैं यह लेटेस्ट मॉडल का ऑटो हेंडलिंग ड्रोन है। यानी जब इसकी बैटरी

खत्म होने लगती है तो यह सिग्नल देने लगता है और इसे जहाँ से उड़ाना जाता है, वहीं वापस आ जाता है। दरसअल, एक्सप्रेस वे पर फोर व्हीलर या बड़े वाहनों की स्पीड 120किमी / घंटा है। झाबुआ होकर गुजरते समय रास्ते में कई बार पथराव की घटनाएं हो जाती हैं। इस वजह से वाहन चालक का संतुलन बिगड़ जाता है। ऐसे में बड़ा हादसा हो जाता है। दूसरा रास्ते में बदमाश पथराव कर भाग जाते हैं। ऐसे में ड्रोन 20 किमी की परिधि में बदमाश किस दिशा में भागे हैं, उनका पहनावा क्या था आदि के फोटो कैच कर लेगा। इससे पुलिस को उन्हें पकड़ने में सुविधा होगी। इसकी बैटरी भी 48 मिनट तक चलती है।

समोसे का लंगर लगाया



श्रीगंगानगर (जनमार्ग न्यूज)। रोटेक्ट क्लब सनशाइन ने नई धान मंडी के नजदीक केनरा बैंक के बाहर समोसे का लंगर लगाया। अध्यक्ष डॉ. मनीष बाघला, पूर्व अध्यक्ष मुदित जैन के अलावा विशाल छिम्मा, हीरालाल सिंगल आदि ने सेवाएँ दीं। इस सेवा कार्य में अनेक जनों ने सहयोग दिया।

निःशुल्क होम्योपैथिक चिकित्सा शिविर कल

श्रीगंगानगर (जनमार्ग न्यूज)। हैनीमेन एज्युकेशन रिसर्च फोरम एवं शुभकरमन ट्रस्ट के संयुक्त तत्वावधान में कल रविवार सुबह 9 बजे से दोपहर 2 बजे तक रेलवे रोड स्थित गुरुद्वारा श्री गुरु सिंह सभा में दिव्यांग बच्चों के उपचार हेतु निःशुल्क होम्योपैथिक चिकित्सा शिविर लगाया जाएगा। ट्रस्ट निदेशक डॉ. चरणजीत सिंह ने बताया कि शिविर में विशेषज्ञ होम्योपैथिक चिकित्सकों की टीम द्वारा शारीरिक तौर पर अल्प विकसित, गूरे-बहरे, अंधे, स्वालीन, जन्म से अंगहीन व मंदबुद्धि बच्चों की निःशुल्क जांच व उपचार कर उन्हें निःशुल्क दवाईयां भी दी जाएगी। शिविर के दौरान बाहर से आने वाले मरीजों व उनके परिजनों के लिए गुरुद्वारा श्री गुरुसिंह सभा प्रबन्धक कमेटी द्वारा लंगर की व्यवस्था की जाएगी।



गौशाला की कृषि भूमि के ठेके के संबंध में कलेक्टर को ज्ञापन सौपा



हनुमानगढ़ (जनमार्ग न्यूज)। ग्राम पंचायत श्रीनगर क्षेत्र के गौशाला की 105 बीघा कृषि भूमि के ठेके के संबंध में ग्रामीणों ने जिला कलेक्टर को ज्ञापन सौपा। प्रतिनिधि मंडल में शामिल सरपंच नवनीत कौर व सलीम खान ने बताया कि ग्राम पंचायत क्षेत्र में 105 बीघा कृषि भूमि है जो हनुमानगढ़ टाउन कि गौशाला द्वारा अधिग्रहीत कि हुई है। उक्त भूमि ग्राम पंचायत क्षेत्र में आती है। उन्होंने बताया कि पूर्व में ग्राम पंचायत में गौशाला संचालित नहीं हो रही थी इसलिये ग्राम पंचायत को कोई आपत्ति नहीं थी। अब ग्राम पंचायत में नई गौशाला निर्माणाधीन है तथा कुछ पशु रखे हुये है। उन पशुओं को हरे चारे की आवश्यकता रहती है। उन्होंने बताया कि समाचार पत्र के माध्यम से ज्ञात हुआ है कि 19 जनवरी को उक्त कृषि भूमि को कृषि कार्य के लिए ठेके पर दिए जाने के लिए बोली कर्वाई जानी है। ज्ञापन में उक्त कृषि भूमि में से पंचायत को हिस्सा दिलवाये जाने की मांग की गयी है जिससे की निराश्रित पशुओं के लिए हरे चारे की व्यवस्था कर्वाई जा सके।

भाविप का उत्कृष्ट सेवा सम्मान समारोह हर्षोल्लासपूर्वक सम्पन्न

साइबर क्राइम से बचने के लिए महत्वपूर्ण जानकारी दी गई

श्रीगंगानगर (जनमार्ग न्यूज)। भारत विकास परिषद मुख्य शाखा श्रीगंगानगर द्वारा उत्कृष्ट सेवा सम्मान समारोह नई धान मण्डी स्थित ट्रेडर्स एसोसिएशन भवन में हर्षोल्लासपूर्वक आयोजित किया गया। मुख्य शाखा अध्यक्ष रघुवीर शर्मा ने बताया कि इस कार्यक्रम के मुख्य अतिथि अतिरिक्त पुलिस अधीक्षक (साइबर क्राइम) रामेश्वर लाल, गौड सभा पूर्व अध्यक्ष जगदीश गौड, दी गंगानगर ट्रेडर्स एसोसिएशन पूर्व अध्यक्ष धर्मवीर डुडेजा, ट्रेडर्स एसोसिएशन अध्यक्ष भूपेन्द्र पाल आहुजा, अंगदान देहदान प्रकल्प प्रांतीय प्रभारी राजेश कामरा तथा प्रांतीय प्रभारी तरसेम तावल थे। कार्यक्रम की शुरुआत माँ भारती तथा स्वामी विवेकानंद के चित्रों के समक्ष दीप



प्रज्वलित कर तथा पुष्प माला पहनाकर की गई। तत्पश्चात् शाखा अध्यक्ष द्वारा वन्देमातरम् गीत गाकर माँ भारती की वंदना की गई। जय भारत पब्लिक स्कूल के बच्चों ने स्वागत गान द्वारा अतिथियों का स्वागत किया तथा नृत्य प्रस्तुतियों द्वारा अद्भुत सभा बांधा। रिद्धम म्यूजिकल ग्रुप अध्यक्ष विजेन्द्र सिंह नैण तथा मोहन सिंह जोरा ने पुराने सदाबहार गीतों द्वारा कार्यक्रम में चार चांद लगा दिए। इस मौके पर अतिथियों द्वारा उत्कृष्ट सेवा कार्यों के लिए भारत विकास परिषद मुख्य शाखा के समस्त सदस्यों को सपरिवार स्मृति चिन्ह भेंट कर सम्मानित किया गया। कार्यक्रम को सम्बोधित करते हुए अतिरिक्त पुलिस अधीक्षक रामेश्वर लाल ने भारत विकास परिषद मुख्य शाखा द्वारा पुलिस लाईन में 100 गुणा 100 फुट के पार्क निर्माण कार्य करवाने पर साधुवाद दिया तथा साइबर क्राइम से बचने के लिए महत्वपूर्ण जानकारी दी। प्रांतीय प्रभारी राजेश कामरा ने भारत विकास परिषद के उद्देश्यों से अवगत करवाया। शाखा अध्यक्ष रघुवीर शर्मा ने सामाजिक एवं सेवा क्षेत्र में आयोजित प्रकल्पों एवं गतिविधियों की जानकारी दी। सचिव नरेश अरोड़ा ने गो सेवा, अन्न सेवा, जल सेवा,

रक्तदान एवं पर्यावरण सेवा पर विचार व्यक्त किए तथा वर्तमान सत्र में किए गए सेवा कार्यों पर प्रकाश डाला। कोषाध्यक्ष रामनिवास हिन्दू ने आय-व्यय का ब्यौरा प्रस्तुत किया। इस अवसर पर भारत विकास परिषद प्रताप शाखा अध्यक्ष चन्द्रेश जैन, महिला शाखा से श्रीमती ममता अरोड़ा जैन, भारत विकास परिषद मुख्य शाखा से राजेन्द्र शर्मा, परमजीत दावड़ा, लालचंद बंसल, डॉ. शोभित टंडन, डॉ. अशोक अरोड़ा, सुशील गोयल, सुभाष भाटिया, राजेन्द्र चाहर, दर्शन मोंगा, लालचंद बंसल, विनोद अग्रवाल, राजीव अग्रवाल, मुकेश सेठी, राय सिंह वर्मा, बाबूलाल सैनी, आदेश अग्रवाल, अभिषेक अग्रवाल, राजकुमार चुप, नरेश छबड़ा, दिनेश सोलंकी, सोमेश बंसल, महावीर सांघो सहित बड़ी संख्या में पदाधिकारी, सदस्य एवं गणमान्य व्यक्ति सपरिवार उपस्थित थे। कार्यक्रम में सफल मंच संचालन उमंग शर्मा ने किया।

वरीष्ठ नागरिकों-वृद्धजनों के अधिकारों को लेकर जागरूकता शिविर



श्रीगंगानगर (जनमार्ग न्यूज)। राजस्थान विधिक सेवा प्राधिकरण जयपुर तथा जिला विधिक सेवा प्राधिकरण श्री गंगानगर के तत्वावधान एवं तालुका विधिक सेवा समिति सूरतगढ़ के अध्यक्ष अपर जिला एवं सेशन न्यायाधीश मोहम्मद आसिफ अंसारी के निर्देशानुसार गुरु भरौसा सेवा संस्था किशनपुरा आबादी में वरीष्ठ नागरिकों / वृद्धजनों के अधिकारों के सम्बन्ध में जागरूकता शिविर का आयोजन किया गया। शिविर के आयोजन का मुख्य विषय वृद्धजनों को उनके अधिकारों के प्रति जागरूक करना रखा गया। शिविर के मुख्य अतिथि के रूप में तालुका पीएलवी राजेश कुमार पारीक ने संस्था में मौजूद वृद्धजनों को उनके अधिकारों से अवगत करवाते हुए बताया कि माननीय राजस्थान विधिक सेवा प्राधिकरण, जयपुर द्वारा प्रतिमाह वृद्धजनों को उनके अधिकारों से अवगत करवाने के लिए शिविर का आयोजन किया जाता है, जिसमें बताया जाता कि उनके पास कौन कौन से अधिकार हैं एवं उन अधिकारों का किस प्रकार उपयोग किया जा सकता है। इस दौरान तालुका पीएलवी राजेश कुमार पारीक ने बताया माननीय राष्ट्रीय विधिक सेवा प्राधिकरण के द्वारा वरीष्ठ नागरिकों के लिए कानूनी सेवा योजना, 2016, के तहत वरीष्ठ नागरिकों को सहायता दी जाती है। शिविर के दौरान तालुका विधिक सेवा समिति सचिव विनोद भाटी ने शिविर में मौजूद सभी वृद्धजनों को बताया कि इस योजना के तहत, वरीष्ठ नागरिकों को प्राथमिकता के आधार पर कानूनी सहायता दी जाती है।



कल से त्रिवेणी संगम की पुण्यस्थली प्रयागराज में महाकुंभ का महायोजन आरंभ हो रहा है। अनुमान है इस बार इसमें देश ही नहीं दुनिया भर से करोड़ों लोग सम्मिलित होंगे। धर्म, आस्था और संस्कृति के इस आयोजन की सदियों पुरानी परंपरा की दिव्यता और भव्यता की छटा आपको आलौकिक अनुभूति से ओत-प्रोत कर देगी। इसकी विराटता और सांस्कृतिक महत्ता पर एक विहंगम दृष्टि।

प्रयागराज महाकुंभ-2025

धर्म-आस्था-संस्कृति का महायोजन

अगर आप बचपन से ही अपनी परवरिश के दौरान महाकुंभ के किस्से सुनने के आदी रहे हैं, तो यकीन मानिए पहली बार जब आप महाकुंभ के विहंगम दृश्य से दो-चार होंगे, तो स्तब्ध रह जाएंगे। कुछ कहते, सुनते या व्यक्त करते ही नहीं बनेगा। मैंने महाकुंभ पर अमेरिकी लेखक मार्क ट्वेन की यह टिप्पणी पहली बार कुंभ का औचक एहसास करने के बाद पढ़ी थी, इसलिए मैं दंग रह गया था कि यह शब्दशः बिल्कुल वैसी ही टिप्पणी थी, जैसी कि मैंने पहली बार 22 साल की उम्र में महाकुंभ में शामिल होने के बाद महसूस की थी।

विलक्षण दिखता है विहंगम दृश्य: मौलों तक भगवा वसनों में लिपटे साधु-संतों की कतारें, प्रतिध्वनि का एहसास कराते उनके मंत्रोच्चार, जहां तक नजरें देख सकती हैं, वहां तक फैला जन सैलाब, यह एक ऐसा लैंडस्केप होता है, जो कुंभ के अलावा आप कहीं नहीं देख सकते। शायद यही वजह है कि जितने भी विदेशी लेखकों, सैलानियों और विभिन्न क्षेत्रों के महान व्यक्तित्वों ने कुंभ को देखा है, उनके लिए इसका वर्णन अनिवार्यचर्चा सा रहा है।

विदेशी लेखक-यात्री होते रहे हैं अर्चभित: डैनसांग जैसा बेहद तटस्थ चीनी यात्री, जिसने पहली बार 7वीं शताब्दी में भारत का विस्तार से 'फर्स्ट हैंड एकाउंट' दर्ज किया था। वह बेहद तटस्थ और किसी चीज के वर्णन के दौरान भावनाओं को काबू में रखने वाला इतिहासकार भी महाकुंभ को देखकर अर्चभित और अभिभूत रह गया था। उसने लिखा है कि धार्मिक भक्ति का यह आयोग अद्वितीय है।

अमेरिकी कवि और लेखक एलन गिंसबर्ग ने महाकुंभ के अनुभव को व्यक्त न किया जा सकने वाला अद्वितीय अनुभव बताया है। वह कहते हैं, इससे भारतीय संस्कृति की गहराई और आध्यात्मिकता का एहसास किया जा सकता है। मार्क ट्वेन तो पत्रकार भी थे और वह किसी चीज का महिमांडन करने से बचते थे। अपनी संतुलित रिपोर्टों के लिए पहचाने जाने वाले मार्क ट्वेन ने महाकुंभ को लेकर लिखा है, 'इसमें बिना किसी दिखावे के आध्यात्मिक उद्देश्य से जितनी विशाल संख्या में लोग आते हैं, वह आश्चर्यचकित करती है।'



से निकले अमृत कलश को, दैत्यों से बचाने के लिए जब देवता आकाश मार्ग से भागते हैं तो छीना-झपटी में जिन चार जगहों में अमृत की बूंदें टपक गई थीं, उन्हीं जगहों पर हर 12 साल बाद पूर्ण कुंभ का आयोजन होता है। ये चार जगहें हैं- हरिद्वार, प्रयागराज, उज्जैन और नासिक। जहां तक महाकुंभ के उल्लेख की बात है तो इसका उल्लेख कई हिंदू धर्म ग्रंथों में मिलता है। भागवत पुराण, विष्णु पुराण, रामायण और महाभारत में कुंभ का वर्णन मिलता है। इससे इतना तो तय है कि कम से कम पांच हजार सालों से तो आध्यात्म का यह मेला निरंतर आयोजित हो रहा है। लेकिन इतने साल होने के बावजूद इसका आकर्षण जरा भी फीका नहीं पड़ा। कुंभ का जादू आज भी उतना ही पूरकशिश है, जैसे जादू के बारे में हम सदियों से सुनते आ रहे हैं। शायद इसीलिए सनातन परंपरा का यह आध्यात्मिक आख्यान जिसे हम महाकुंभ कहते हैं, चिर नूतन है।

होती है अभूतपूर्व-अद्वितीय अनुभूति: शायद महाकुंभ इसानी भावनाओं और कल्पनाओं को परकाष्ठा की हद तक झकझोर देने वाला अनुभव होता है। यही कारण है कि एक सामान्य हिंदू बचपन से ही जिसके कानों में महाकुंभ के किस्सों की लंबी स्मृतियां मौजूद होती हैं, वह जब पहली बार साक्षात् कुंभ में शामिल होता है तो उसकी विराटता और भव्यता को देखकर रोमांच से अभिभूत हो जाता है, तब वह इस पर कोई टिप्पणी कर सकने की स्थिति में नहीं रहता। महाकुंभ सचमुच बेहद गहन और अद्वितीय अनुभव है। पहली बार महाकुंभ को अपनी आंखों से देखने वाला कोई उससे पहले, उसकी बड़ी भीड़ नहीं देखे होता और वह भी बिल्कुल ठहरी हुई, बिना किसी उम्रता, बिना किसी बेचैनी के श्रद्धा और भक्ति में डूबी हुई। खासकर जब गंगा, यमुना और सरस्वती के संगम प्रयागराज में

महाकुंभ का आयोजन होता है, तो वह भावनाओं को तो आह्लादित करता ही है, आंखों को भी आश्चर्य में फँस जाने को मजबूर कर देता है। दिव्यता-भव्यता की सीमा से परे: महाकुंभ का चातावरण इतना भाव और भक्तिपूर्ण, आध्यात्मिकता से ओत-प्रोत होता है कि उसके वर्णन के लिए सटीक शब्द नहीं मिलते। बस आप भावनाओं की दिव्यता और

भव्यता से पुलकित भर होते रहते हैं। अगर कहें कि यह दुनिया का सबसे बड़ा आध्यात्मिक और सांस्कृतिक मेला है तो यह इसको पूरी तरह से नहीं व्यक्त करेगा। यह इतनी किस्म की भावनाओं का विशाल सम्मेलन है कि जहां सही मायनों में कोई एक एहसास ही नहीं रहता। दिव्यता और भव्यता जैसे शब्द भी इस अनुभूति के सामने फीके पड़ जाते हैं।

कुंभ स्नान की आलौकिक अनुभूति: जब आप पहली बार कुंभ में डुबकी लगाते हैं, तो पता नहीं वह कौन-सा ऐसा मनोविज्ञान है कि आप बेहद हल्केपन का एहसास करते हैं। लगता है, वाकई शरीर का सैकड़ों मन का बोझ डुबकी लगाते ही पानी में वह गया। कुंभ में स्नान करते ही मन और शरीर एक आलौकिक किस्म की दिव्य ऊर्जा से भर जाता है। महाकुंभ के दौरान आंखों के अनंत छोर तक साधु-संतों को देखना, उनके स्थितप्रज्ञ वचनों को सुनना, जीवन को विराट रहस्य से भर देता

हजारों वर्ष पुरानी परंपरा

हालांकि बिल्कुल तथ्यात्मक ढंग से यह कह पाना मुश्किल है कि महाकुंभ की शुरुआत कब हुई? अगर इसके प्रस्थान बिंदु का कुछ अनुमान लगाया जा सकता है, तो वह यह है कि हिंदू धर्म के पौराणिक ग्रंथों में जो समुद्र मंथन की कथा मिलती है, उसी मंथन के दौरान महाकुंभ का उल्लेख मिलता है। इससे इतना तो तय है कि कम से कम पांच हजार सालों से तो आध्यात्म का यह मेला निरंतर आयोजित हो रहा है। लेकिन इतने साल होने के बावजूद इसका आकर्षण जरा भी फीका नहीं पड़ा। कुंभ का जादू आज भी उतना ही पूरकशिश है, जैसे जादू के बारे में हम सदियों से सुनते आ रहे हैं। शायद इसीलिए सनातन परंपरा का यह आध्यात्मिक आख्यान जिसे हम महाकुंभ कहते हैं, चिर नूतन है।

है। सामूहिकता का इससे बड़ा एहसास शायद ही कहीं और देखने को मिलता हो, जितना बड़ा एहसास महाकुंभ में होता है। लगता है महाकुंभ में धर्म और प्रकृति आपस में घुल-मिल गए हैं। दुनिया भर से आते हैं करोड़ों लोग: काले माक्स ने धर्म को

अफ्रीम कहा था। इसकी क्या वजह थी यह तो पता नहीं पर महाकुंभ के सैलाब में आध्यात्मिकता के एक अदृश्य सुरूर का एहसास होता है। शायद यही वजह है कि हर 12 साल बाद हरिद्वार, प्रयागराज, उज्जैन और नासिक में लगने वाले महाकुंभ में शामिल होने के लिए दुनिया के कोने-कोने से करोड़ों हिंदू तो आते ही हैं, अब लगातार उन विदेशी पर्यटकों

की संख्या भी हर गुजरते साल के साथ बढ़ती जा रही है, जो धर्म से ज्यादा इसमें आध्यात्मिकता के पुलक भरे एहसास को महसूस करने के लिए आते हैं।

ऐसे दुर्लभ और अद्वितीय महायोजन की अनुभूति किसी होगी, इसके लिए हमें स्वयं उसमें सम्मिलित होना होगा, इसकी दिव्यता और भव्यता का स्वयं साक्षात्कार करना होगा। *

मेला सज गया

फिर प्रवासी पक्षियों की आ कभी झरना मेला सज गया। संत साधु आ रहे हैं दिव्य ध्वज में आ रहे हैं राख पीते हुए पर धिक् को पिघला रहे हैं घुंघु छई है क्षितिज पर कंकणधारी रात मेला सज गया।

तिरि गठरी नाथ, पर अभिभूत दिखते ब्रह्म बेतक, धिक् से श्रवण दिखते आस्था है बतावती जन में धिरकता प्रात मेला सज गया। यही है वह भूमि जो निर्धन यज्ञों से पकी कल्पवासी जन क्षितिज में कर रहे हैं राखणी

भोर रोते दुर्बकियों के बाद धरदर गात मेला सज गया। पणकुटियों-सी सगी है एक नव नवरी यहां दीव्यती श्रद्धातुषों की साधना गहरी जलं श्रमी यूके पर रख्य श्रद्धलन मकताता गात मेला सज गया। भर गया नव श्रो ज्ञनव का



देख तो दो-आब जमइ प्राया है वलं पर एक जन-सैलाब इस समाज की छटा ब्यारी बात-बन्धे युद्ध नर-गारी साधु-ठग सब साथ मेला सज गया। ना कोई ब्योता किसी का नेत्र-अंग्रजण आ रहे हैं उरलासित ले भक्त-ज्ञ प्रशिण्ण दिवध का यह महा जनसंगम पुण्य पाते सभी जडे-जंगम श्रान जन हो कि रो अभिजात मेला सज गया। आ गयी लौ! सांश की देता श्हेली पर दिवे लेकर जनना श्रान सगुवा लोक मंजल कलाश सर रख कर इक धीवोदा तन गवा नभ में रोली का मय्य उज्वल नाथ मेला सज गया।

कुछ लोगों को क्यों लगती है ज्यादा ठंड

आपने देखा होगा कि कुछ लोगों को बहुत ज्यादा ठंड लगती है। वे हर समय ठंड की शिकायत करते रहते हैं। इन्हें दूसरों की अपेक्षा बहुत ज्यादा ठंड लगती है। मौसम सामान्य होने पर या हल्की ठंड में भी ये लोग ऊनी कपड़े पहनकर, टोपी लगाकर घूमते रहते हैं। अगर ऐसा हो रहा है तो यह किसी हेल्थ कंडीशन का संकेत हो सकता है। इसकी वजह थायरॉइड या ब्लड फ्लो की कोई प्रॉब्लम हो सकती है। ऐसा ब्रेन फंक्शनिंग में गड़बड़ी के कारण भी हो सकता है। इसे लेकर किसी का मजाक बनाने की बजाय इसे गंभीरता से लेने की जरूरत है। अगर यह समस्या आपके या किसी करीबी के साथ हो रही है तो डॉक्टर के पास जाएं। कुछ लोगों को दूसरों की अपेक्षा ज्यादा ठंड लगती है। कई लोगों को ऐसा नेचुरली होता है। हालांकि, इंटरनल मेडिसिन कंसल्टेंट डॉ. अरविंद अग्रवाल कहते हैं कि यह किसी मेडिकल कंडीशन के कारण भी हो सकता है। अगर ठंड के साथ बॉडी पेन हो रहा है, कमजोरी बढ़ रही है और शरीर में कहीं भी सूजन हो रही है तो इसका मतलब है कि शरीर ठंड को सहन नहीं कर पा रहा है। ऐसा होने पर डॉक्टर से मिलने की जरूरत है। जब शरीर ठंड नहीं सहन कर पाता है तो ऐसे कई लक्षण दिख सकते हैं। कई बार कुछ बीमारियों के कारण भी ज्यादा ठंड लगने लगती है। ऐसे में ठंड से बचना तो जरूरी है ही, साथ ही उसकी वजह बनी बीमारी का पता लगाना और इलाज कराना भी जरूरी है। अगर किसी को बहुत ठंड लगती है तो उसका इलाज काफी हद तक इसके कारण पर निर्भर करेगा। अगर किसी को ब्लड प्रेशर ल्डिसऑर्डर के कारण ज्यादा ठंड सताती है और वह स्मोक करता है तो स्मोकिंग छोड़ने पर इस समस्या से निपटने में काफी हद तक मदद मिलेगी। यदि किसी को लगातार ठंड महसूस होती रहती है तो यह थायरॉइड डिऑर्डर के कारण भी हो सकता है। ज्यादातर यह कंडीशन हाइपोथायरॉइडिज्म के कारण बनती है। इसका मतलब है कि थायरॉइड ग्रंथि से पर्याप्त हॉर्मोन्स नहीं रिलीज हो रहे हैं। ऐसे मामले में डॉक्टर से कंसल्ट करके इसका इलाज करवाना चाहिए। कुछ लोगों को न्यूट्रिशन डेफिशिएंसी के कारण भी ज्यादा ठंड लगती है। इसका पता लगाने के लिए डॉक्टर की मदद से ब्लड टेस्ट करवा सकते हैं। अगर डॉक्टर को किसी न्यूट्रिएंट की कमी लग रही है तो उसके सप्लीमेंट्स लेने की सलाह दे सकते हैं या फिर खाने में उन न्यूट्रिएंट्स से भरपूर फल-सब्जियां शामिल करने की सलाह दे सकते हैं। आयरन और विटामिन क-12 की कमी अगर किसी न्यूट्रिएंट की कमी से ज्यादा ठंड सता रही है तो ज्यादातर मामलों में इसकी वजह विटामिन क-12 की कमी या आयरन की कमी होती है। ऐसे में डॉक्टर विटामिन क-12 और आयरन के सप्लीमेंट्स लेने की सलाह दे सकते हैं। इनकी पूर्ति करने वाले फूड्स भोजन में शामिल करने को कह सकते हैं। अगर किसी को डायबिटीज है तो उन्हें भी दूसरों की अपेक्षा ज्यादा ठंड सताती है। ऐसे में डॉक्टर ब्लड शुगर लेवल कंट्रोल करने और किडनी डैमेज जैसे कॉम्प्लिकेशन को मैनेज करने के लिए दवाएं दे सकते हैं। आमतौर पर हमें गर्मी लगने पर पसीना आता है। पसीने से शरीर को अपना टेम्परेचर ठंडा करने या सामान्य करने में मदद मिलती है। ठंड लगना और पसीना एक साथ हो रहा है तो यह किसी हेल्थ प्रॉब्लम या मेटल प्रॉब्लम का संकेत हो सकता है। ऐसा ज्यादातर तब



होता है, जब हमारा दिमाग फ्लाइड या फाइट मोड ऑन करता है। इसकी वजह ये कंडीशन हो सकती है। शरीर बहुत अधिक तनाव में है। एंजाइटी बहुत बढ़ गई है। पैनिक अटैक हो रहे हैं। कोई अन्य इमोशन या मानसिक समस्या है। प्रेग्नेंसी के दौरान ज्यादातर महिलाओं को गर्मी महसूस होती है। खासतौर पर शुरुआती स्टेज में बहुत गर्मी लगती है और पसीना आता है। अगर किसी को ठंड लग रही है तो हो सकता है कि उसे भोजन से पर्याप्त कैलोरी नहीं मिल रही है। जब कोई महिला गर्भवती होती है तो उसके शरीर को दूसरी तिमाही में रोज अतिरिक्त 340 कैलोरी और तीसरी तिमाही में रोज 450 कैलोरी की अतिरिक्त जरूरत होती है। अगर हर समय ठंड महसूस होती रहती है तो यह किसी गंभीर मेडिकल कंडीशन का संकेत हो सकता है। इसलिए अपने लक्षणों के बारे में अवेयर होना जरूरी है। यदि आपको किसी गर्म स्थान पर ठंड महसूस होती है तो इसके पीछे की वजह जानने के लिए अपने डॉक्टर से कंसल्ट करें और अपना फुल बॉडी चेकअप कराएं। अगर किसी को दूसरों की तुलना में ज्यादा ठंड लगती है और डॉक्टर ने जांच के बाद बताया है कि इसके लिए कोई मेडिकल कंडीशन जिम्मेदार नहीं है तो उन्हें खुद को गर्म रखने की कोशिश करनी चाहिए। अगर बहुत सदीं लग रही है तो ज्यादा-से-ज्यादा लेयर वाले कपड़े पहनने चाहिए। इस बात का ख्याल रखना चाहिए कि उतने ही कपड़े पहनें, जितने में सांस लेने और चलने में सहजता महसूस होती रहे। ठंड से बचने के लिए गर्म कपड़े, स्वेटर, एयर-पूफ जैकेट और टोपी या स्कार्फ पहन सकते हैं। ज्यादा ठंड लगने की एक वजह ये भी हो सकती है कि किसी को अंडरलाइंग डायबिटीज या हाइपोथायरॉइडिज्म जैसी हेल्थ कंडीशन है। इसका मतलब है कि आप बीमार नहीं हैं, पर बीमारी की कगार पर खड़े हैं। इसलिए बिना किसी कारण के ठंड महसूस हो रही है। ऐसे में डॉक्टर से अन्य लक्षणों के बारे में बात करके ज्यादा सावधानी बरतने की जरूरत है। अगर ठंड के साथ बहुत अधिक थकान महसूस होती है तो यह एनीमिया, एनोरेक्सिया (ऐसा डिसऑर्डर, जिसमें वजन कम करने का जुनून चढ़ जाता है।) और न्यूट्रिशन डेफिशिएंसी हेल्थ कंडीशन का संकेत हो सकता है।

यह क्या मां जी, सुबह-सुबह आप रसोई में क्या कर रही हैं? अपने कमरे से निकलते ही देसी घी की खुशबू सूंघते हुए सिया ने अपनी सास दामिनी से पूछा।

'बहू... वो... संक्रांति आने वाली है ना तो मैंने सोचा शोभा और प्राची के लिए कुछ लड्डू बना दूं, उन्हें भेजवा दूं।' सास ने बताया।

'मां जी, आपको पता है, आजकल देसी घी कितना महंगा हो गया है... वैसे भी दीदी के घर बाजार से रेवडियां और मूंगफली लेकर तो मिहिर हमेशा दे ही आते हैं। नई-नई रीत आप बनाएंगी तो आगे मुझसे तो नहीं निभने वाली। वार-त्यौहार तो आए दिन आते ही रहते हैं, हर रोज इस तरह कदाही चढ़ाकर बैठी रहेंगी तो घर का खर्च कैसे चलेगा?' सिया मुंह बिचका कर बोली।

बहू की बात सुनकर दामिनी के हाथ वहीं के वहीं रुक गए। ऐसा लग रहा था, उनके हाथों में जान ही नहीं है। घर खर्च कैसे चलता है उन्हें भी पता था, लेकिन आज वह खुद को बहुत मजबूर समझ रही थीं। वह सोचती हैं, 'शायद ठीक ही तो बोल रही थी बहू, पति के जाने के बाद सारी जिम्मेदारी बेटा निभा रहा है। बहू को भी हक है ना हिसाब रखने का।'

दामिनी जी ने भी अपने बच्चों को काफी तकलीफों से पाला था। दो बेटियों और एक बेटे के साथ उनकी गृहस्थी चल रही थी। कमाई कम थी, लेकिन कभी अपने बच्चों का मन नहीं मारा था। उस वक्त बाहर से खाने की चीजें घर पर कम ही आती थीं, इसलिए दामिनी घर पर ही सबकी पसंद का कुछ ना कुछ बना लेती थीं। धीरे-धीरे

संक्रांति के लड्डू



आर्थिक स्थिति पहले से बेहतर हो रही थी। बेटा मिहिर भी अब अपनी पढ़ाई पूरी करके नौकरी पर लग गया था। घर खर्च के साथ बचत भी होने लगी थी। बच्चों की शादी भी अच्छे से हो गई। सभी अपनी-अपनी गृहस्थी में खुश थे। कई वर्षों तक सब कुछ अच्छा चलता रहा कि तभी दामिनी के पति उनका साथ हमेशा के लिए छोड़कर चले गए। उनके जाने के बाद दामिनी अब अपने बच्चों के सहारे ही अपनी जिंदगी काट रही थीं। उन्होंने कभी अपनी इच्छाओं का बोझ अपने बेटे-बहू पर नहीं डाला, लेकिन ससुर के जाने के बाद सिया की नजरों में दामिनी जी केवल घर में रखे सामान की तरह हो गई थीं, जिसे घर में जगह तो मिलती है लेकिन अधिकार नहीं।

वैसे तो दामिनी जी कुछ नहीं कहती थीं, लेकिन अपनी बेटियों की पसंद का ध्यान तो मां को रहता ही है,

माएं तो यही चाहती हैं, तीज-त्यौहार पर बेटियों को प्रेम-स्नेह और मान मिलता रहे, लेकिन बहू को बुरा लगे तो मां मज मां के रह ही जाएगी, लेकिन वही बहू जब बेटों के रूप में प्रेम-स्नेह से वंचित हो, तो टीस होगी ही। रिश्तों को सहेजती कहानी।

इसलिए एते आज अपने बच्चों के लिए लड्डू बनाने के लिए रसोई में पहुंच गई थीं। बहू की बातें सुनकर वो रसोई से निकल आईं। आंखों से आंसू तो नहीं टपके, लेकिन मन बहुत आहत था। सिया माथे पर त्वीरियां लिए रसोई में आईं, देखा घी में बेसन पुन चुका था। उसने लड्डू बांधे और डब्बे में भरकर ऊपर रख दिए। चार दिन बाद ही सिया अपनी मां से बात कर रही थी, 'मां भइया कब आएंगे त्यौहार का शगुन लेकर?' सिया ने अपनी मां से पूछा।

'बेटा, तेरा भाई बोल रहा था अभी टाइम नहीं है। दो-चार दिनों में उधर जाना हुआ तो दे आऊंगा।' मां ने कहा। 'मां, पहले तुम मेवे की तो पिन्नियां बनाती थीं, इस बार वो बनाकर जरूर भेजना। बहुत दिन हो गए तुम्हारे हाथ की पिन्नी खाए।' सिया मचलते हुए बोली। 'ठीक है बेटा, देखती हूं..।' कहकर सिया की मां ने फोन रख दिया। दो दिनों बाद सिया का भाई आया। एक थैले में कुछ

सामान था, बहन को पकड़ाया बोला, 'सिया मुझे कहीं जाना है। आजकल वक्त नहीं मिलता कहीं आने-जाने का। मां बार-बार बोली तो आना पड़ा।'

'भाई, थोड़ी देर तो बैठ जाओ तुम्हारे जीजा जी आते ही होंगे ऑफिस से, उनसे मिलकर चले जाना।' सिया बोली। 'नहीं सिया, उनसे फिर कभी मिल लूंगा।' कहकर सिया का भाई चला गया।

सिया ने थैला खोलकर देखा, उसमें एक साड़ी और रेवडी, मूंगफली थी। पिन्नियों का डब्बा तो नहीं था, जो सिया ने अपनी मां से बनाने को कहा था। थोड़ी देर में सिया ने अपनी मां को फोन किया, 'मां तुम पिन्नियां डालना भूल गई क्या?'

'बेटो... वो मैंने कहा था तेरी भाभी से कि विनय को बोल दे पिन्नी बनाने का सामान लाने के लिए... लेकिन...।' 'लेकिन क्या मां?' सिया ने पूछा।

'वो बोली कि सारी जिंदगी क्या बेटों को देती ही रहेंगी... इतना सामान क्या, ऐसे ही आता है? पता है मेवे कितने महंगे हो गए हैं?' कहते-कहते सिया की मां का गला रूंध गया। मां की बात सुनकर सिया के कान भी सुन्न पड़ गए। उसके दिमाग में अपनी कही बात गुंजने लगीं, जो उसने अपनी सास से कही थी, 'पता भी है देसी घी कितना महंगा हो गया है?'

केंद्र ने मांगी डीपीआर, 9 लाख आबादी को फायदा

भोपाल (जनमार्ग न्यूज)। राजधानी की तीन बेहद व्यस्ततम सड़कों पर तीन नए फ्लाईओवर बनाए जाने का रास्ता साफ होता नजर आ रहा है। पीडब्ल्यूडी की ओर से भेजे गए प्रस्ताव पर सड़क परिवहन एवं राजमार्ग मंत्रालय (मॉर्थ) ने डीटेल प्रोजेक्ट रिपोर्ट मंजूर की है। ये फ्लाईओवर बिड़न मार्केट चौराहा, सर्वधर्म चौराहा और अशोक गार्डन के परिहार चौराहा पर बनाए जाने की योजना है। तीनों फ्लाईओवर पर कुल 410 करोड़ रुपये खर्च होने का अनुमान है। इन फ्लाईओवर के बन जाने से यहां से गुजरने वालों व आसपास रहने वाले करीब 9 लाख लोगों को फायदा होगा। भोपाल के अलावा जबलपुर और उज्जैन में तीन-तीन, खरगोन और नरसिंहपुर में एक-एक फ्लाईओवर बनाने की प्लानिंग है। इनके लिए भी पैसा मंथन होगा। मॉर्थ ने ये फंड पेट्रोल-डीजल पर लगने वाले उपकर सेस से जुटाए हैं, जिन्हें लोगों की सुविधा पर ही खर्च किया जाएगा।

राजकीय महिला महाविद्यालय सादुलशहर में नेक निरीक्षण टीम पहुंची, स्वागत किया

जनमार्ग न्यूज

सादुलशहर। राजकीय महिला महाविद्यालय, सादुलशहर में आज 17 जनवरी को महाविद्यालय में नेक निरीक्षण टीम पहुंची। इनके महाविद्यालय पहुंचने पर महाविद्यालय द्वारा उनका परम्परागत तरीके से स्वागत किया। उपस्थित टीम द्वारा मां सरस्वती के समक्ष द्वाप प्रज्वलित किया। प्राचार्य डॉ० पूनम दत्ता ने बताया कि नेक निरीक्षण टीम में चैयरपर्सन संचारी राय मुखर्जी (पूर्व वी.सी. दिनाजपुर विश्वविद्यालय), प्रभारी सदस्य डा. संजोय कुमार (प्रोफेसर दिल्ली विश्वविद्यालय), सदस्य डा. प्रदयप्रभु (प्राचार्य के. जे. सोमाया कॉलेज मुंबई) पधारे। आईन्यूएसी प्रभारी डॉ. इरविंद कौर ने बताया कि इस निरीक्षण का उद्देश्य महाविद्यालय की शैक्षणिक गुणवत्ता, अधोसंरचना, प्रशासनिक व्यवस्था और समग्र प्रदर्शन का आकलन करना था। टीम द्वारा शैक्षणिक गतिविधियाँ, इंफ्रास्ट्रक्चर, आईसीटी (नेट) सुविधाएँ, कॉलेज प्रशासन, छात्र सहभागिता, प्रस्तावित गतिविधियाँ आदि का निरीक्षण किया। निरीक्षण के दौरान टीम ने महाविद्यालय में चल रहे

पाठ्यक्रमों की समीक्षा की, शिक्षकों और छात्रों के बीच शैक्षणिक संवाद की गुणवत्ता का आकलन किया, शिक्षण पद्धतियों और छात्रों की प्रगति पर चर्चा की, लाइब्रेरी, लैब्स, स्मार्ट क्लासरूम और खेल सुविधाओं का निरीक्षण किया



गया। महाविद्यालय परिसर की स्वच्छता और सुविधाओं की सराहना की गई। इंटरनेट और वाईफाई की उपलब्धता और उपयोगिता का विशेष रूप से निरीक्षण किया गया। ई-लर्निंग प्लेटफॉर्मस और अन्य डिजिटल संसाधनों की उपलब्धता एवं छात्रों द्वारा उनके उपयोग पर चर्चा की गई। इंटरनेट की स्पीड, कवरेज और डिजिटल लर्निंग में इसकी प्रभावशीलता का आकलन किया गया। कॉलेज द्वारा सोशल मीडिया

प्लेटफॉर्मस (फेसबुक, व्हाट्सएप) का उपयोग छात्रों को जानकारी देने के लिए किया गया, जिसकी टीम ने सराहना की। टीम ने कॉलेज प्रशासन की पारदर्शिता और निर्णय लेने की प्रक्रिया का भी मूल्यांकन किया।

सकाय सदस्यों ने नेक टीम को अपने-अपने कार्यों से परिचित कराया। डॉक्टर देवेन्द्र शर्मा, श्री गुरमीत सिंह, डॉक्टर मनिन्द्रजीत कौर, श्रीमती मधुलिका परमार, आईकेएसयू प्रभारी डॉक्टर इरविंद कौर और अन्य सकाय सदस्य उपस्थित रहकर अपने-अपने कार्यों से टीम को परिचित कराया।

नेक पीअर टीम ने छात्रों, पूर्व छात्रों, अभिभावकों, शैक्षणिक एवं अपैक्षिक कर्मचारियों के साथ विचार-विमर्श किया तत्पश्चात् छात्रों से बातचीत कर उनके अनुभव, सुझाव और समस्याओं को समझा गया। छात्रों ने अपनी समस्याएँ और शैक्षणिक अनुभव टीम के साथ साझा किए। 18 जनवरी को टीम द्वारा दस्तावेजों की गहन जाँच की जाएगी। इसके पश्चात रिपोर्ट लेखन की प्रक्रिया पूरी की जाएगी। अंत में टीम द्वारा अन्तिम बैठक का आयोजन किया जाएगा, जिसमें निरीक्षण के निष्कर्ष साझा किए जाएंगे।

महिला एवं बाल विकास संयुक्त कर्मचारी संघ का धरना 21 को

जनमार्ग न्यूज

गजसिंहपुर। अखिल राजस्थान महिला एवं बाल विकास संयुक्त कर्मचारी संघ के बैनर तले निदेशालय महिला एवं बाल विकास कार्यालय पर 21 जनवरी को प्रस्तावित चेतावनी रैली और धरना प्रदर्शन कर सरकार को कुंभ करनी नौद से जागने का प्रयास किया जाएगा इसके लिए संस्थापक एवं संरक्षक छोटेलाल बुनकर, प्रदेश अध्यक्ष लक्ष्मी यादव, भगवती जोशी, रजनी छाबड़ा सरबजीत कौर, सुखजीत कौर, अमर पाल कौर के द्वारा श्रीगंगानगर जिला सहित राजस्थान के सभी वर्कों को इस माह संग्राम में शामिल होने के लिए आवाहन किया है अखिल राजस्थान महिला एवं बाल विकास संयुक्त कर्मचारी संघ के संस्थापक संरक्षक छोटेलाल बुनकर व प्रदेशाध्यक्ष लक्ष्मी यादव ने बताया कि विरोध प्रदर्शन 21 को ही हर हाल में आयोजित होगा इसके लिए संगठन कटिबंध है आपको बता दें कि संगठन की नियमित कर्मचारी बनाने के लिए नीति का निर्धारण कराने, चुनौती घोषणा पत्र में किए वादे अनुसार कार्मिकों का 13 हजार मानदेय करने, सेवानिवृत्ति पर 3 लाख रु. नकद देने की जो वित्त विभाग की अधिसूचना रोकी है उसे लागू करने, नगर पालिका क्षेत्र विस्तार होने पर ग्राम पंचायतों में कार्यरत ग्राम साधियों की जो सेवा समाप्त की है, उनकी सेवा शर्तों में सुधार करने सहित मांगों को लेकर 21 जनवरी को निदेशालय महिला बाल विकास कार्यालय पर विरोध किया जाएगा।

श्री बांके बिहारी मंदिर में मां भगवती जागरण का आयोजन

जनमार्ग न्यूज

चूनावह। कस्बे के श्री बांके बिहारी मंदिर में शुक्रवार रात्रि को मां भगवती के जागरण में लोक गायक कलाकार गुरु सेवक अली ने मां के दरबार में मां के भजनों पर श्रद्धालुओं को नाचने पर मजबूर कर दिया कलाकार ने मां की महिमा सुना कर संगत को निहाल किया यह कार्यक्रम मदन गुंवर परिवार द्वारा नव निर्मित भवन के गृह प्रवेश मुहूर्त के अवसर पर शनि गुरु एडवोकेट की बेटी नदीका के जन्मदिवस की उपलक्ष्य में मां भगवती का रात्रि जागरण का आयोजन किया गया



सजे मा के दरबार में पंडित दीपक शर्मा कथा वाचक ने विधिवत रूप से पूजा अर्चना की मां के दरबार में श्रद्धालुओं ने माथा टेका इस दौरान लोक गायक गुरुसेवक अली ने मां के दरबार में भजनों की बौछर कर श्रद्धालुओं को नाचने पर मजबूर कर दिया प्रातः काल मां की आरती कर संगत में प्रसाद वितरण किया गया इस दौरान गुरु का अटूट लंगर बरताया गया।

अखिल राजस्थान विशेष शिक्षक संघ का प्रदेश सम्मेलन आयोजित

श्रीगंगानगर (जनमार्ग न्यूज)।

अखिल राजस्थान विशेष शिक्षक संघ का प्रदेश स्तरीय शैक्षिक अधिवेशन दिनांक 17 जनवरी 2025 को स्वामी समाज छात्रावास नजदीक मीरां चौक श्रीगंगानगर में आयोजित किया गया। कार्यक्रम की शुरुआत अतिथियों द्वारा मां सरस्वती को पुष्प अर्पित कर तथा दीप प्रज्वलित कर की गई। कार्यक्रम के मुख्य अतिथि गजेन्द्र सिंह तेनगुरिया सचिव जिला विधिक सेवा प्राधिकरण, विशिष्ट अतिथियों में हिमांशु आहूजा डायरेक्टर जूनिव स्पारिस्टिक होम एंड चैरिटेबल ट्रस्ट, दिनेश कुमार सहायक परियोजना समन्वयक, जया शर्मा कार्यक्रम अधिकारी समग्र शिक्षा श्रीगंगानगर रहे। कार्यक्रम की अध्यक्षता प्रदेशाध्यक्ष भूपेंद्र कुमार स्वामी प्रदेश द्वारा की गई। कार्यक्रम में आए हुए अतिथियों का माल्यार्पण कर स्वागत सत्कार किया गया तथा मोमेंटो भेंट किए गए। गजेन्द्र सिंह तेनगुरिया ने दिव्यांग बच्चों के प्रति जागरूकता तथा बाल अधिकारों के बारे में



बताया गया। प्रदेशाध्यक्ष भूपेंद्र कुमार स्वामी ने विशेष शिक्षकों को प्रदेश में कमी बताते हुए तृतीय श्रेणी, द्वितीय श्रेणी तथा व्याख्याता विशेष शिक्षा के पदों के सृजन करने, संदर्भ कक्ष विद्यालय में शाला दर्पण पर दिखाए गए तीनों पदों को आईएफएमएस पर दिखाने तथा उन पदों पर आ रही वेतन संबंधी समस्याओं को दूर करने, तृतीय श्रेणी विशेष शिक्षकों को विद्यालयों में स्वयं के पद सृजित कर लगाने, प्लेसमेंट एजेंसी के विशेष शिक्षकों को सम्मानजनक वेतन दिलाने तथा नियमितकरण करने, महात्मा गांधी विद्यालय, स्वामी

विवेकानंद विद्यालय तथा कस्तूरबा गांधी विद्यालयों में विशेष शिक्षकों के पद सृजित करने, पारदर्शी स्थानान्तरण नीति बनाकर विशेष शिक्षकों के स्थानान्तरण करने, तृतीय श्रेणी, द्वितीय श्रेणी विशेष शिक्षकों की डीपीसी करने सहित बहुत सी मांगों पर चर्चा कर विशेष शिक्षा क्षेत्र के विभिन्न मुद्दों पर बात की तथा सरकार से मांग की कि इन समस्याओं का शीघ्र समाधान किया जाये। प्रदेश महामंत्री विक्रान्त अरोड़ा ने विशेष शिक्षा क्षेत्र, विशेष शिक्षक तथा विशेष आवश्यकता वाले बालक बालिकाओं को शिक्षण में आ रही समस्याओं पर विचार रखे

तथा कहा कि इन समस्याओं को राज्य सरकार को ज्ञापन के माध्यम से राज्य सरकार को अवगत कराया जाएगा। जिला महामंत्री गुरतेज सिंह ने बताया कि कार्यक्रम में विभिन्न जिलों से जिला अध्यक्ष एवं पदाधिकारी तथा सदस्यों ने भाग लिया तथा अपने विचार रखे तथा विशेष शिक्षा क्षेत्र एवं शिक्षकों की समस्याओं मंथन किया। जिलाध्यक्ष विनोद कुमार ने बताया कि सभी जिलों में कार्यरत विशेष शिक्षकों ने बड़ी संख्या में इस शैक्षिक सम्मेलन में भाग भाग लिया। कार्यक्रम में जूनिव संस्थान, नवचेतना संस्थान, मानसी संस्थान के पदाधिकारीगण और विशेष शिक्षकों ने भाग भी लिया। मंच संचालन जयप्रकाश रां ने किया। कार्यक्रम में अमे बवेजा, भागमाल सैनी, शालू सुथार, भगवान दास, राजदीप यादव, कमल नरेश दहिया, ओम चलाणा, राकेश कुमार सुथार, धर्मपाल सिंह, ममता शर्मा, सुमन यादव, किरण दत्ता सहित सैकड़ों विशेष शिक्षकों ने भाग।

रोवर स्काउट्स ने हिप्पो ए आई टूल से बच्चों को हैंड वॉश सिखाया



श्रीगंगानगर। हमारे हाथों में गंदगी छुपी होती है, जो किसी वस्तु को छूने, उपयोग करने या कई तरह के दैनिक कार्यों से होती है, यह गंदगी बगैरे हाथ धोए खाद्य पदार्थ तथा पेय पदार्थों के सेवन से हमारे शरीर में जाकर अनेक बीमारियों को जन्म देती है। इसी मुद्दे को लेकर दुर्गा माता मंदिर पार्क, अनूपगढ़ में रोवर स्काउट बिरजू कुमार ने बच्चों को हाथ धोने के सभी चरण व हिप्पो ए आई टूल द्वारा हैंड वॉश की खेल गतिविधि, रंगभरो गतिविधि का आयोजन करवा बताया गया। हैंड वॉश का यह आयोजन भारत स्काउट गाइड्स के तत्वावधान में बच्चों में हाथ धोने की अच्छी आदतों को विकसित करने के लिए पार्क में हुआ। गतिविधि का प्रमुख उद्देश्य बच्चों में स्वच्छ व स्वस्थ आदतों के निर्माण के लिए आनंदमई गतिविधियों के माध्यम से सही रूप से हाथ धोने का था। सचिव राजाराम डाल ने बताया कि इन गतिविधियों से बच्चों को हाथ धोने से होने वाले फायदे व बीमारी से बचने की जानकारी मिलती है। हाथ धोने से बीमारियों का खतरा काफी कम हो जाता है। साबुन से 30 सैकंड तक हाथ धोएं।

नशा मुक्त युवा कबड्डी टूर्नामेंट और खालसा स्कूल में काउंसलिंग वर्कशॉप का आयोजन

दौलतपुरा। नशा मुक्त गंगानगर अभियान- दौलतपुरा में युवा कबड्डी टूर्नामेंट और खालसा स्कूल में काउंसलिंग वर्कशॉप का सफल आयोजन श्रीगंगानगर: नशा मुक्त गंगानगर अभियान - ऑपरेशन सीमा के तहत दौलतपुरा और खालसा स्कूल में प्रेरणादायक गतिविधियों का आयोजन किया गया। दौलतपुरा में नशा मुक्त युवा कबड्डी टूर्नामेंट का आयोजन किया गया, जिसमें युवाओं ने नशा मुक्त जीवनशैली अपनाने का संकल्प लिया। वहीं, खालसा स्कूल में काउंसलिंग वर्कशॉप के माध्यम से नशे से बचने और जीवन में सकारात्मक बदलाव लाने के महत्व को समझाया गया। इस अभियान का नेतृत्व जिला कलेक्टर डॉ. मंजू और जिला पुलिस अधीक्षक डीआईजी श्री गौरव यादव कर रहे हैं। दौलतपुरा में आयोजित इस टूर्नामेंट में 20 से अधिक युवा टीमों ने भाग लिया। खेल के माध्यम से नशा मुक्त जीवन के संदेश को प्रसारित किया गया। प्रतियोगिता के दौरान

ऑपरेशन सीमा के सहप्रभारी विक्रम ज्याणी ने इन कार्यक्रमों को संबोधित करते हुए कहा- नशा सिर्फ एक व्यक्ति का नुकसान नहीं करता, यह पूरे परिवार और समाज को तोड़ता है। खेल और शिक्षा के माध्यम से हम युवाओं को नशे



से दूर कर सकते हैं। खेल हमें अनुशासन, टीमवर्क और सकारात्मकता सिखाता है। जो युवा खेल को अपनाते हैं, उनके जीवन में नशे के लिए कोई जगह नहीं होती। टूर्नामेंट के विजेताओं को पुरस्कार देकर सम्मानित किया गया। और खालसा स्कूल में काउंसलिंग वर्कशॉप आयोजित कर ऑपरेशन सीमा के

सहप्रभारी विक्रम ज्याणी ने नशे के दुष्प्रभावों के बारे में जागरूक किया। वर्कशॉप में प्रमुख बिंदुओं पर चर्चा की गई नशे की शुरुआत के कारण और इसके प्रभाव नशे से बाहर निकलने के उपाय और उपलब्ध सहायता। मानसिक और शारीरिक स्वास्थ्य बनाए रखने के तरीके। नशा जीवन को समाप्त कर सकता है, लेकिन सही मार्गदर्शन और प्रयास से हम इसे हराकर नई शुरुआत कर सकते हैं। कार्यक्रम में भाग लेने वाले युवाओं ने इसे जीवन को नई दिशा देने वाला अनुभव बताया। खालसा स्कूल प्रिंसिपल बलदेव सिंह ने इस पहल की सराहना करते हुए कहा कि ऐसे आयोजनों की आवश्यकता हर गांव और स्कूल में है। आज के युवाओं को ऐसे प्रेरक कार्यक्रमों की बहुत जरूरत है। ये उन्हें नशे से बचाने और सही मार्ग पर चलने में मदद करते हैं। विक्रम ज्याणी ने बताया कि ऑपरेशन सीमा के तहत यह पहल पूरे जिले में जागरूकता फैलाने के लिए की जा रही है।

गुरुग्राम में पटौदी हाउस की बढ़ाई सुरक्षा मुंबई में सैफ अली खान पर हमला, बाहरी लोगों की आवाजाही पर प्रतिबंध



जनमार्ग न्यूज

सोहना। मुंबई में बॉलीवुड अभिनेता सैफ अली खान पर चाकूओं से हुए हमले के बाद गुरुग्राम स्थित सैफ अली खान के घर की सुरक्षा भी बढ़ा दी गई है। यहां स्थित पटौदी हाउस में भीमती सुरक्षा व्यवस्था को कड़ा कर दिया गया है। बता दें कि, देर रात करीब दो बजे मुंबई में अभिनेता सैफ अली खान पर एक हमलावर ने उनके घर में घुसकर चाकू से 6 बार वार किया। इस घटना के बाद उन्हें तत्काल लीलावती अस्पताल में भर्ती कराया गया, जहां उनकी सर्जरी की गई। फिलहाल उनकी स्थिति स्थिर बताई जा रही है। इस घटना के महेंजर हारियाणा के गुरुग्राम जिले में स्थित पटौदी पैलेस की सुरक्षा व्यवस्था को कड़ा कर दिया गया है। गुरुग्राम पुलिस ने पटौदी पैलेस में लोगों की आवाजाही पर पूर्ण प्रतिबंध लगा दिया है। सैफ अली खान अक्सर अपने परिवार के साथ पटौदी पैलेस आते रहते हैं और कुछ समय पहले ही वे यहां अपने परिवार के साथ मौजूद थे। पटौदी के स्थानीय लोगों का सैफ अली खान से विशेष लगाव है।

प्राइवेट स्कूल एसोसिएशन ने मुख्यमंत्री के नाम सौंपा ज्ञापन

जनमार्ग न्यूज

पीलीबंगा। कस्बे के निजी शिक्षण संस्थानों की समस्याओं को लेकर एसआरएस प्राइवेट स्कूल एसोसिएशन ने मुख्यमंत्री के नाम उपखंड अधिकारी अमिता बिशनोई को ज्ञापन सौंपा। ज्ञापन पत्र में आरटीई भुगतान, भौतिक सत्यापन सहित अन्य मुद्दों के समाधान की मांग की है। निजी शिक्षण संघ अध्यक्ष भागीरथ



सेन ने बताया कि निजी शिक्षण संस्थाओं के आरटीई के भुगतान के आदेश राज्य सरकार द्वारा कर दिए गए हैं जिसमें सत्र 2022-23 एवं 2023-24 का भुगतान ईसोएस के अंतर्गत वित्त विभाग में रखा हुआ है लगभग 3 माह पूर्व

कार्यालय द्वारा जयपुर वित्त विभाग में बिल प्रेषित कर दिया गया है निजी शिक्षण संस्थाओं की दयनीय आर्थिक स्थिति को ध्यान में रखते हुए ऋद्धक्ष का भुगतान तुरंत कर दिया जाने की मांग की जिससे भुगतान होने में देरी से बचा जा सके वहीं इंदिरा शक्ति एवं मुख्यमंत्री योजनाओं के अंतर्गत पढ़ रहे बच्चों की फीस का भी भुगतान कर समस्या का निष्पादन करवाने व नवीन मान्यता व भवन परिवर्तन के संबंध में पूर्व की भांति नियमों में शिथिलता की मांग की है एसोसिएशन ने ज्ञापन के माध्यम से उक्त समस्याओं के निराकरण की मांग की है, जिससे निजी शिक्षण संस्थाओं को इन समस्याओं से राहत मिल सके इस मौके पर प्राइवेट स्कूल एसोसिएशन एसआरएस के भागीरथ सेन, कृष्ण भाद्र, राजवेंद्र शर्मा, परमजीत सिंह, मदन लाल शर्मा, मनोज स्वामी, संजय पेंसिया सहित अन्य सदस्य मौजूद रहे।

राजकीय विद्यालय 61 एफ में बच्चों को जूते और जुराबें वितरित की

जनमार्ग न्यूज

गजसिंहपुर। इस युग में गरीब असहाय लोगों की मदद करने वालों की कोई कमी नहीं है लेकिन मदद करने की इच्छा प्रबल होनी चाहिए इसी इच्छा को सार्थक करने का कार्य जस्ट हुमनटी के द्वारा किया जा रहा है आपको बता दें कि इस कमेटी के द्वारा 200 से अधिक राजकीय विद्यालयों के बच्चों को बैग कॉपी किताबें जूते और जुराबें वितरण का कार्य लगभग पूरा कर चुकी है इसका उद्देश्य उंचाइयों और बुलंदियों को छूने का है वही इस कमेटी के द्वारा समय-समय पर इंसान एवं बच्चों की सहायता करने में आगे रही है इसी कड़ी को आगे बढ़ाते हुए जस्ट हुमनटी के तत्वाधान में राजकीय उच्च माध्यमिक विद्यालय 61 एफ के विद्यार्थियों को जूते और जुराबें वितरित की गई सरपंच सुरजीत सिंह ने जस्ट हुमैनिटी की तारीफ करते हुए कहा कि इस विद्यालय के छोटे बच्चों को जूते और जुराबें वितरित कर महान कार्य किया है विद्यालय के प्रधानाचार्य जगवीर सिंह ने कहा कि जस्ट हुमनटी के द्वारा नेक कार्य किया जा रहा है बच्चों के भविष्य को उज्ज्वल बनाने के लिए उन्हें इस समय पड़ रही भयंकर ठंड एवं कानपेंती सर्दी से बचाने के लिए उनके पांव में जूते और जुराबें



पहनाकर महान कार्य किया है जस्ट हुमनटी के सदस्य जगदीप सिंह ने कहा कि गरीब बच्चों की मदद करना ही उनका मुख्य कार्य है इस कमेटी के सदस्यों ने कहा कि जस्ट हुमनटी के दरवाजे गरीब व अनाथ बच्चों के लिए हमेशा खुले हैं और खुले रहेंगे कभी भी वे इस कमेटी से मदद की गुहार कर सकते हैं वही विद्यालय के बच्चे जरूरत का सामान पाकर खुशी से झूम उठे इस अवसर सरपंच सुरजीत सिंह, पंचायत समिति सदस्य प्रतिनिधि

लखपत राम, प्रधानाचार्य जगवीर सिंह, व्याख्याता मिट्टू नाथ, वरिष्ठ अध्यापक केवल कृष्ण नड्ड, गोविंद प्रसाद, अध्यापिका ममता, अध्यापिका वीरपाल कौर, अध्यापक लेवल टू सुरेंद्र पाल, देव राज, अध्यापक लेवल वन राकेश कुमार, अशोक कुमार, सहित विद्यालय स्टाफ एवं समिति के संरक्षक एवं संस्थापक जगदीप सिंह निदेशक सुरेंद्र राजपूत, सुवेग सिंह गिल, गुरविंदर सिंह, मनप्रीत सिंह, जसदीप सिंह मौजूद रहे।

श्री गुरु गोविंद सिंह के प्रकाश उत्सव पर पांच प्यारों की अगुवाई में नगर कीर्तन निकाला



जनमार्ग न्यूज

हनुमानगढ़। टाउन के निकट गांव झाम्बर में गुरुद्वारा श्री गुरुतेग बहादुर साहिब प्रबन्ध कमेटी झाम्बर द्वारा श्री गुरु गोविंद सिंह के प्रकाश उत्सव पर पांच प्यारों की अगुवाई में नगर कीर्तन निकाला गया, नगर कीर्तन गुरुद्वारा गुरुतेग बहादुर साहिब से रवाना होकर झाम्बर के प्रत्येक गलियों व नजदीक की ढानिया से होता हुआ वापस शाम को श्री गुरुतेग बहादुर साहिब गुरुद्वारे में पहुंचा, नगर कीर्तन के दौरान जगह-जगह पर पुष्प

वर्षा कर व गर्म चाय, जलेबी एवं ब्रेड पकोड़ों के लंगर से नगर कीर्तन का स्वागत किया। इस नगर कीर्तन में कविश्री जत्था भाई तरसेम सिंह खेतला धर्म प्रचार कमेटी, कथावाचक भाई हरजिंदर सिंह हजुरी कथावाचक व इंटरनेशनल दशमेश गतका एकैडमी, तख्त श्री दमदमा साहिब, तलवंडी साबो बटिंडा से पहुंचे, नगर कीर्तन में गुरुद्वारा सुखा सिंह मेलाब सिंह के मुख्य सेवादर बाबा जग्गा सिंह विशेष रूप से पहुंचकर सांगतों के दर्शन किये। गुरुद्वारा गुरुतेग बहादुर साहिब प्रबन्ध कमेटी के प्रधान गुरुतेज

सिंह व बलविंदर सिंह ने बताया गुरुद्वारा प्रबन्ध कमेटी द्वारा तीसरा महान नगर कीर्तन निकाला गया। दशम पातशाही श्री गुरु गोविंद सिंह जी के प्रकाश उत्सव पर सहज पाठ रखे गए जिनका कल भोग डाला जाएगा, तदुपरान्त खुले दिवान सजाये जायेंगे, जिसमें रागी ढाडी, कविश्री जत्था, कथावाचक पहुंचकर गुरु के इतिहास का वर्णन करेंगे। नगर कीर्तन में समूह साध संगत झाम्बर एवं गुरुद्वारा प्रबन्ध कमेटी के सेवादर उपस्थित थे। सहज पाठ के बाद गुरु का अटूट लंगर वितरण किया जाएगा।

राजकोट टीआरपी गेमजोन अग्निकांड में ईडी की एंटी: राजकोट सेंट्रल जेल में पहुंची की टीम

जनमार्ग न्यूज

राजकोट। राजकोट टीआरपी गेम जोन अग्निकांड की भयावह त्रासदी के बाद राजकोट मनपा के तत्कालीन टीपीओ मनसुख सागठिया सहित नगर निगम के आठ कर्मचारियों के खिलाफ आपराधिक कार्रवाई की गई थी। इस बीच सागठिया के पास आय से अधिक संपत्ति पाए जाने के बाद एसीबी में एक अलग मामला दर्ज किया गया था। एसीबी की जांच पूरी होती ही

सागठिया के खिलाफ केंद्रीय जांच एजेंसी ईडी (प्रवर्तन निदेशालय) की एंटी से हड़कंप मच गया है और मनसुख सागठिया से राजकोट सेंट्रल जेल में ईडी की टीम पृष्ठताल कर रही है जो कि 15 दिन से राजकोट में है। इस मामले के प्रकाश में आने पर चर्चा है कि न केवल ईडी पूरे मामले की जांच करने की ओर झुक रही है, बल्कि प्रशासकों से लेकर सत्ता में बैठे कई राजनेताओं के भी कड़के की टंड में पसीने छूट रहे हैं और कईयों की नांद उड़ी हुई है।

राजकोट के नाना मवा रोड स्थित टीआरपी गेम जोन में 25 मई 2024 को हुई आग दुर्घटना में बच्चों और महिलाओं सहित कुल 27 निर्दोष लोग जिंदा जल गए थे। जिंदा जलाए जा रहे लोगों की चीख-पुकार ने न केवल राजकोट को बल्कि पूरे राज्य को हिलाकर रख दिया और पूरा गुजरात सदमे में था। हाईकोर्ट ने तुरंत मामले का संज्ञान लिया, जबकि राज्य सरकार ने वरिष्ठ आईपीएस सुभाष त्रिवेदी के नेतृत्व में एक एसआईटी गठित की।

टिहरी। कमरे में सो रहे दंपति की दम घुटने से मौत हो गई। मामला उत्तराखंड के टिहरी जिले के घनसाली का है जहां शादी समारोह में शामिल होने आए दंपति कमरे में आग सेंकने की अंगीठी ले गए। अंदर से कैमरा बंद होने के कारण पूरे कमरे में धुआं फैल गया। जिस कारण रात के चक दम घुटने के बाद दोनों की मौत हो गई। सुबह जब बेटा दोनों को जगाने गया कमरे से कोई आवाज नहीं आई।

अंगीठी के धुंए से दंपती की मौत

जनमार्ग न्यूज

गोधरा-ट्रेन अग्निकांड में 13 फरवरी को सुप्रीम कोर्ट में सुनवाई

गोधरा (जनमार्ग न्यूज)। सुप्रीम कोर्ट गुजरात के गोधरा ट्रेन अग्निकांड मामले में आगामी 13 फरवरी को सुनवाई करेगा। गौरतलब है कि इस मामले में गुजरात सरकार ने याचिका लगाई थी। 27 फरवरी, 2002 को गुजरात के गोधरा में साबरमती एक्सप्रेस के एस-6 कोच में आग लगने से 59 लोग मारे गए थे, जिसके बाद राज्य में दंगे भड़क गए थे। सुप्रीम कोर्ट ने गुरुवार को कहा कि वह 2002 के गोधरा ट्रेन अग्निकांड मामले में गुजरात सरकार और कई अन्य दोंषियों की तरफ से दायर अपीलों पर 13 फरवरी को सुनवाई करेगा। वहीं इस मामले में जस्टिस जेके माहेश्वरी और अरविंद कुमार की पीठ ने स्पष्ट किया कि अगली सुनवाई की तारीख पर मामले में कोई स्थगन नहीं दिया जाएगा। गोधरा कांड के बाद चले मुकदमों में करीब 9 साल बाद 31 लोगों को दोषी ठहराया गया था। 2011 में स्टूडेंट कोर्ट ने 11 दोंषियों को फांसी और 20 को उम्रकैद की सजा सुनाई थी। बाद में अक्टूबर 2017 में गुजरात हाईकोर्ट ने 11 दोंषियों को फांसी की सजा को भी उम्रकैद में बदल दिया था। दरअसल, गुजरात उच्च न्यायालय के अक्टूबर 2017 के फैसले को चुनौती देते हुए शीघ्र अदालत में कई अपीलें दायर की गई हैं, जिसमें कई दोंषियों की दोषसिद्धि को बरकरार रखा गया था और 11 लोगों की मौत की सजा को आजीवन कारावास में बदल दिया गया था।

स्तन कैंसर एवं सर्वाइकल कैंसर जागरूकता सेमिनार का आयोजन

जनमार्ग न्यूज

हनुमानगढ़। सहायक निदेशक, महिला अधिकारिता हनुमानगढ़ द्वारा मरू उड़ान कार्यक्रम के तहत न्यू सिविल लाईन्स, सामुदायिक भवन में जिला स्तरीय कार्यक्रम स्तन कैंसर एवं सर्वाइकल कैंसर जागरूकता सेमिनार का आयोजन किया गया। कार्यक्रम की शुरुआत श्रीमती अदिति अरोड़ा सहायक लेखाधिकारी द्वितीय द्वारा की गई। श्रीमती अदिति अरोड़ा द्वारा कार्यक्रम में उपस्थित संभागीय को विभागीय योजनाओं की जानकारी देते हुए बताया कि राज्य सरकार द्वारा मुख्यमंत्री नारी शक्ति उद्यम प्रोत्साहन योजना के तहत महिलाओं को लोन वितरित किये जाते हैं, विभाग द्वारा लोन पर 25 प्रतिशत एवं 30 प्रतिशत राशि की सब्सिडी महिलाओं को प्रदान की जाती है। आगे ब?ते हुए श्रीमती अदिति ने बताया कि विभाग द्वारा प्रत्येक महिला थानो में महिला सुरक्षा एवं सलाह केन्द्र का आयोजन किया जा रहा है जहां पीडित महिलाओं की सहायता की जाती है। बेटेी बचाओ-बेटेी पढ़ाओ योजना के तहत जेंडर भेद को मिटाने का प्रयास किया जा रहा है। श्री प्रवेश कुमार सोलंकी उपनिदेशक, मबावि हनुमानगढ़ द्वारा कार्यक्रम में उपस्थित संभागियों को संबोधित करते



बताया कि राजस्थान मरू उड़ान कार्यक्रम के तहत वित्तीय प्रबंधन, सर्वाइकल कैंसर, साइबर अपराध, करियर काउन्सलिंग, उद्यम प्रोत्साहन आदि विशेष कार्यक्रमों का आयोजन करवाया जावेगा। आगे बढ़ते हुए श्री सोलंकी द्वारा संभागियों को विभागीय योजनाओं की जानकारी देते हुए कहा कि उड़ान योजना के तहत जिले में 10 वर्ष 45 वर्ष की बालिकाओं एवं महिलाओं को सैनेटरी पैड का वितरण किया जा रहा है, शिक्षा सेतु योजना से महिलाओं को शिक्षा से जोड़ा जा रहा है, उद्यम प्रोत्साहन योजना के तहत महिलाओं को ऋण प्रदान कर उनको शशक्त किया जा रहा है, वन स्टॉप सेन्टर, महिला सुरक्षा एवं सलाह केन्द्र पन्नाधाय सुरक्षा एवं सम्मान केन्द्र जैसी योजनाओं से पीडित महिला को मदद की जा रही है। कार्यक्रम में उपस्थित डॉ. प्रेम कुमार, कैंसर स्पेसलिस्ट, जिला हनुमानगढ़ द्वारा कार्यक्रम में उपस्थित संभागियों को महिलाओं में स्तर कैंसर एवं सर्वाइकल कैंसर जैसी घातक विमारियों के बारे में बताया। प्रतिभागियों द्वारा डॉ. प्रेम कुमार जी से कैंसर संबंधित अनेको प्रश्न किये एवं अपनी समस्याओं के बारे में अवगत करवाया। डॉ. प्रेम जी द्वारा प्रतिभागियों के प्रश्नों का उत्तर दिया एवं विभन्न प्रातियों को दूर किया। श्रीमती कमलजीत कौर, महिला पर्यवेक्षक, टीना डोडा, महिला पर्यवेक्षक द्वारा प्रधानमंत्री मातृ वंदना योजना, मातृत्व पोषण योजना, पोषण अभियान के संबंध में पूर्ण जानकारी प्रदान की। कार्यक्रम में श्रीमती निशा कामरा, सहायक प्रोग्रामर, सुशी श्रुतिका डगला, सुपरवाइजर, श्री सुनील स्वामी, जेण्डर स्पेसलिस्ट, श्रीमती रीटा शर्मा, काउन्सलर, श्रीमती सुमन काउन्सलर, मुकेश मुण्ड, मुकेश, आंगनवाड़ी कार्यकर्ता] आशा सहयोगिन एवं ग्राम साधिन उपस्थित रहें।

मुलजिमान की गिरफ्तारी की मांग को लेकर डीवाईएफआई ने सौंपा ज्ञापन



जनमार्ग न्यूज

हनुमानगढ़। बहलोलनगर के निवासियों ने शुक्रवार को डीवाईएफआई के नेतृत्व में जिला पुलिस अधीक्षक को ज्ञापन सौंपा। ज्ञापन में एफ.आई.आर. संख्या 0011/2025, जो पुलिस थाना सदर हनुमानगढ़ में दर्ज है, के तहत नामजद मुलजिमान विनोद पुत्र तेजा सिंह और विक्रम पुत्र रामलाल (निवासी 44 एस.एस.डब्ल्यू.) की गिरफ्तारी की मांग की गई। ग्रामीणों ने ज्ञापन में बताया कि उक्त एफ.आई.आर. के अनुसंधान अधिकारी द्वारा उनके बयान दर्ज किए जा चुके हैं, लेकिन इसके बावजूद भी मुलजिमान के खिलाफ

कोई ठोस कार्रवाई नहीं हो रही है। उनका आरोप है कि वर्तमान अनुसंधान अधिकारी मुलजिमान के दबाव में काम कर रहा है और मामले को रफा-दफा करने की कोशिश कर रहा है। ज्ञापन में कहा गया है कि अनुसंधान अधिकारी सभी तथ्यों से भली-भांति अवगत है, लेकिन फिर भी वह जानबूझकर मुलजिमान को अनुचित लाभ पहुंचाने की कोशिश कर रहा है। पीडित पक्ष ने पुलिस थाने में बार-बार संपर्क किया, लेकिन अधिकारी ने संतोषजनक जवाब नहीं दिया। डीवाईएफआई के सदस्यों ने जिला पुलिस अधीक्षक से निवेदन किया कि वर्तमान जांच अधिकारी को आदेशित किया जाए कि

वह निष्पक्षता से काम करें और मुलजिमान की शीघ्र गिरफ्तारी सुनिश्चित करें, ताकि पीडितों को न्याय मिल सके। उन्होंने कहा कि यदि जल्द कार्रवाई नहीं हुई, तो वे आंदोलन करने को बाध्य होंगे। इस मामले में न्याय सुनिश्चित करने की मांग को लेकर डीवाईएफआई ने स्थानीय निवासियों का भी समर्थन प्राप्त किया है। इस मोके पर डीवाईएफआई जिला उपाध्यक्ष वेद मकासर के नेतृत्व में प्रह्लाद, रतिराम, धर्मचंद, जगराम, गोपीराम, विनोद, जसविंदर सिंह, विनोद सारसर, सुरेश जोड़किया, रतिराम गोदारा, धर्मपाल गोदारा, जगराम, गोपीराम, मंगा सिंह, संदीप जाखड़, इकबाल व अन्य ग्रामीण मौजूद थे।

विप्र फाउंडेशन ने किया नवनियुक्त सेवादल जिला अध्यक्ष का स्वागत किया

जनमार्ग न्यूज

हनुमानगढ़। विप्र फाउंडेशन युवा प्रकोष्ठ के प्रदेश उपाध्यक्ष विजय खंडेलवाल, संरक्षक रमेश पंचारिया, संदीप पंचारिया, सूर्य प्रकाश जोशी ने आज हनुमानगढ़ पधार कर विप्र फाउंडेशन युवा प्रकोष्ठ की ओर से कांग्रेस सेवादल के जिलाध्यक्ष अश्विनी पारीक, सेवादल उपाध्यक्ष अनिल तिवाड़ी, सेवादल महासचिव महेंद्र चतुर्वेदी का विप्र पट्टिका पहना कर स्वागत किया। युवा प्रकोष्ठ प्रदेश उपाध्यक्ष विजय खंडेलवाल ने कहा कि विप्र समाज के लिए यह ये गौरव की बात है कि अश्विनी पारिक पूर्व में विप्र फाउंडेशन युवा प्रकोष्ठ के प्रदेश उपाध्यक्ष तथा बाद में हनुमानगढ़ जिले के विप्र फाउंडेशन के अध्यक्ष पद पर रह चुके हैं और अब उन्हें कांग्रेस पार्टी ने इतनी बड़ी जिम्मेदारी दी है जो कि विप्र समाज के लिए गौरव की बात है। संरक्षक रमेश पंचारिया ने कहा कि अश्विनी पारिक के द्वारा



पूर्व में अध्यक्ष रहते हुए विप्र समाज के सभी विभूतियों को सम्मानित करते रहे है आज उनको सम्मानित करना बहुत हर्ष का विषय है विप्र समाज सभी को साथ लेकर चलता है और अश्विनी पारीक इस काम को बखूबी करेंगे। अश्विनी पारीक ने कहा कि मेरे लिए यह गौरव की बात है विप्र फाउंडेशन ने उन्हें यह सम्मान

दिया क्योंकि विप्र फाउंडेशन उन्नत समाज समर्थ राष्ट्र पर काम करता है और राष्ट्रीय एकता समाजिक समरसता, स्वजातीय गतिशीलता के पथ पर चलता है।

चारधाम यात्रा के लिए गठित होगा प्राधिकरणपर्यटन मंत्री ने कहा सभी तैयारी पूरी, गठन से पहले तीर्थ पुरोहितों से ली जाएगी राय देहरादून (जनमार्ग न्यूज)। 2025 में चार धाम यात्रा शुरू होने से पहले यात्रा प्राधिकरण बनकर तैयार हो जाएगा। मुख्यमंत्री पुष्कर सिंह धामी के निर्देश पर यात्रा प्राधिकरण को लेकर तैयारियां तेज की जा रही हैं इसके लेकर तीर्थ पुरोहितों के साथ प्रमुख सचिव आनंद बर्धन की मीटिंग हो चुकी है। इसके अलावा पर्यटन सचिव सचिव कर्वे भी कई दौर की मीटिंग कर चुके हैं। संभावना है कि 30 जनवरी तक प्राधिकरण का प्रारूप बनकर तैयार हो जाएगा। दरअसल, उत्तराखंड में चार धाम यात्रा के दौरान हर साल बड़ी संख्या में श्रद्धालु उत्तराखंड आते हैं। खासकर मई और जून के महीने में यात्रियों की संख्या बहुत ज्यादा होती है। उस दौरान यात्रा प्रबंधन में काफी तरह की समस्याएं सामने आती हैं। यात्रियों को रजिस्ट्रेशन करने से लेकर धामों में दर्शन करने के लिए काफी दिक्कतों का सामना करना पड़ता है।

बिलासपुर में 2 गाड़ियों की टक्कर: ट्रक ड्राइवर की मौत, टिप्पर सवार हुआ घायल

जनमार्ग न्यूज

बिलासपुर। हिमाचल प्रदेश के बिलासपुर में नौणी के पास बीती रात को दर्दनाक सड़क हादसा हो गया। ट्रक और टिप्पर के बीच जोरदार टक्कर में ट्रक ड्राइवर की मौके पर ही मौत हो गई। इस हादसे में टिप्पर ड्राइवर गंभीर रूप से घायल हो गया। घायल ड्राइवर को एम्स अस्पताल में भर्ती कराया गया, जहां उसका उपचार चल रहा है। मृतक की पहचान गगन ठाकुर (31) निवासी खारसी बिलासपुर के रूप में हुई है, जबकि घायल

टिप्पर ड्राइवर देसराज गांव गतेडु अर्को सोलन का रहने वाला है। यह हादसा शुक्रवार रात एक बजे के करीब हुआ है। सूचना के पुलिस को इस घटना की सूचना दी और एम्बुलेंस की मदद से घायल टिप्पर ड्राइवर को अस्पताल पहुंचाया। वहीं पुलिस ने मृतक ट्रक ड्राइवर के शव को कब्जे में ले लिया और शव का पोस्टमॉर्टम कराने के बाद शव परिजनों को सौंपा जाएगा। प्रारंभिक जांच में तेज गति को हादसे का कारण माना जा रहा है। पुलिस ने मामले दर्ज कर घटना की विस्तृत जांच शुरू कर दी है।

जांच में तेज गति को हादसे का कारण माना जा रहा है। पुलिस ने मामले दर्ज कर घटना की विस्तृत जांच शुरू कर दी है।

पटवार संघ का अनिश्चितकालीन पड़ाव पांचवें दिन भी जारी

जनमार्ग न्यूज

हनुमानगढ़। राजस्थान पटवार संघ द्वारा अपनी 9 सूत्रीय मांगों को लेकर अनिश्चितकालीन धरना शुक्रवार को पांचवें दिन भी जारी रहा। संघ के सदस्यों ने जिला कलेक्ट्री के समक्ष धरना देते हुए अपनी मांगों के समर्थन में आवाज बुलंद की। पटवार संघ की प्रमुख मांगों में वेतन विसंगतियों का समाधान, पदोन्नति प्रक्रिया में पारदर्शिता, पटवार मंडलों के पुनर्गठन, तकनीकी संसाधनों की उपलब्धता और कार्य के दायरे में सुधार शामिल हैं। संघ ने राज्य सरकार पर आरोप लगाया कि उनकी मांगों को लंबे समय से अनदेखा किया जा रहा है, जिससे पटवारियों को अपनी जिम्मेदारियां निभाने में कठिनाइयों का सामना करना पड़ रहा है। धरने पर बैठे संघ के जिलाध्यक्ष अमर सिंह देहिया व तहसील अध्यक्ष अनिल सहु ने घोषणा की कि यदि उनकी मांगें जल्द पूरी नहीं की गईं, तो आंदोलन को और तेज किया जाएगा। इसी के तहत 20 जनवरी को राजस्थान भर के जिला मुख्यालयों पर विशाल रैलियों का आयोजन किया जाएगा। रैलियों के माध्यम से संघ अपनी मांगों को सरकार तक पहुंचाने का प्रयास करेगा। उन्होंने कहा कि सरकार को चाहिए कि वह संघ के प्रतिनिधियों के

साथ बातचीत कर उनकी समस्याओं का समाधान निकाले। उन्होंने कहा कि यह आंदोलन केवल पटवारियों के लिए नहीं बल्कि आम जनता के हितों से भी जुड़ा हुआ है, क्योंकि पटवारियों की समस्याएं सीधे जनता की सेवा में बाधा बनती

हैं। धरने में संघ के सैकड़ों सदस्य शामिल हुए और सरकार से जल्द कार्रवाई की मांग की। इस मोके पर शैलेन्द्र, करणवीर, महावीर, ज्योति, अमनदीप, आकाश, रामकिशोर, विक्रम, गगनदीप सहित अन्य पटवारी शामिल थे।



स्टेट बैंक में आधे घंटे तक खून-खराबा

चाकू-तमंचा लेकर बैंक लूटने पहुंचा, घुसते ही गार्ड को मारा चाकू, मैनेजर समेत तीन घायल



जनमार्ग न्यूज

कानपुर। कानपुर में स्टेट बैंक के कर्मचारी लुटेरों से भिड़ गए। चाकू लगाने के बाद भी पीछे नहीं हटे, उन्होंने लुटेरों को पकड़कर रस्सी से बांध दिया। शनिवार सुबह साढ़े 10 बजे लुटेरा हथियार से लैस होकर बैंक में घुसा। गार्ड ने रोका तो उसे दो बार चाकू मारे। यह देख बैंक में मौजूद मैनेजर, कैशियर और महिला कर्मचारी चिल्लाते लगे। लुटेरों ने उन पर भी चाकू से हमला कर दिया। बदमाश ने तीनों पर भी हमला कर दिया। लुटेरा करीब 30 मिनट तक बैंक खून खराबा करता रहा। लेकिन बैंक कर्मियों ने हिम्मत नहीं हारी, उसे घेर लिया। फिर उस पर टूट पड़े। उसे पकड़कर पुलिस के हवाले कर दिया। हमले में गार्ड, मैनेजर और कैशियर घायल हो गए। सूचना पर पहुंची पुलिस ने तीनों को जिला अस्पताल में भर्ती करवाया है। मामला घाटमपुर के पतारा कस्बा का है।

कट्टा देख गार्ड ने रोका तो हमला किया: बैंक मैनेजर बीरेंद्र कुमार ने बताया- साढ़े 10 बजे का समय था। मैं कैशियर प्राणनाथ शुक्ला और महिला सहायक सपना कुमारी अंदर पहुंचकर अपना काम शुरू कर रहे थे। तब तक बैंक में कोई ग्राहक नहीं आया था। बैंक के सिक्वोरिटी गार्ड सुनील कुमार गेट पर ही खड़े थे, तभी एक युवक हाथ में देसी कट्टा लेकर अंदर घुसा। गार्ड ने जैसे ही उसके पास कट्टा देखा तो रोकने का

प्रयास किया। शोर मचाया, तब तक हम वहां पहुंच गया। देखते ही देखते ये लुटेरा ने चाकू निकाल लिया था और गार्ड पर हमला कर रहा था।

चाकू से घायल बैंक मैनेजर बीरेंद्र कुमार: यह देखकर हम लोगों ने उसे दबोचने का प्रयास किया तो उसने हमारे और कैशियर पर भी चाकू से हमला कर दिया। बदमाश इतना आक्रामक था कि जो सामने आता उसके चेहरे पर चाकू से वार कर रहा था। देखते ही देखते उसने गार्ड के चेहरे पर दो से तीन बार चाकू मार दिया। मैंने उसे पीछे से पकड़ने की कोशिश की तो मेरे ऊपर भी वार कर दिया। हमारे कैशियर को भी घायल किया। एक बार तो हम लोग बहुत घबरा गए ऐसा लगा कि ये लूट कर लेगा। लेकिन हम लोगों ने हिम्मत नहीं हारी और उसे मिलकर घेर लिया फिर उस पर टूट पड़े। इसी बीच बैंक में बाहर से भी कुछ लोग आ गए तो हम लोगों की हिम्मत और बंध गई। पहले हमने उसकी चाकू और तमंचा छीना, इसके बाद युवक को पकड़कर रस्सी से बांध दिया और पुलिस को सूचना दी। इस तरह से युवक और हम लोगों के बीच लगभग 25-30 मिनट तक संघर्ष चलता रहा।

घायल सिक्वोरिटी गार्ड सुनील कुमार

गार्ड के बाद सबसे पहले लुटेरों पर लूटने वाले कैशियर प्राणनाथ शुक्ला का कहना है कि जैसे ही हम बैंक में काम करने के लिए अपने केबिन में जाने वाले थे। तो बाहर गार्ड से बहस की आवाज



सुनी। गार्ड बहुत तेज से चिल्लाया तो मैं भी वहां पहुंच गया। देखते ही देखते ये लुटेरा गार्ड को चाकू मारकर बैंक के अंदर घुस आया। हम लोग एकदम से दहशत में आ गए। लेकिन हॉसला नहीं छोड़ा हमें लगा अगर हम लोग जरा भी कमजोर पड़े तो ये बैंक लूटकर फरार हो जाएगा। जब जब वो चाकू से वार करता हम लोग बचकर उसे पकड़ने की कोशिश करते। अगर बदमाश होने के कारण हम सब ने मिलकर उसे पकड़ लिया।

लड़की ने होशियारी से बजाया हूटर

बैंक में मौजूद एक महिला सहायक सपना कुमारी ने उस परिस्थिति को देखकर बहुत समझदारी से काम लिया। जब मैनेजर, कैशियर और गार्ड बदमाश से भिड़े हुए थे और चाकूओं के वार से चारों तरफ खून ही खून दिखाई दे रहा था। तब उसने बैंक का हूटर बजा दिया। बैंक का हूटर सुनते ही आस पास के लोग बैंक के अंदर भागकर पहुंच गए। इसी दौरान महिला कर्मचारी ने पुलिस को भी फोन कर दिया, आधे घंटे के अंदर पुलिस आ गई।

पकड़े जाने के बाद फर्श पर लेटा लुटेरा युवक: सूचना के बाद पुलिस ने मोंके पर पहुंचकर जांच शुरू कर दी है युवक को हिरासत में लेने के बाद पूछताछ की जा रही है। लेकिन अचानक सुबह सुबह हुए हमले से बैंककर्मियों दहशत में हैं। पुलिस ने घायलों को एंबुलेंस से पतारा



सीएचसी पहुंचाया जहां डाक्टर ने प्राथमिक उपचार कर गंभीर हालत में सिक्वोरिटी गार्ड को कानपुर हैलट अस्पताल रेफर कर दिया गया। बैंक मैनेजर और कैशियर कानपुर के निजी अस्पताल गए हैं। घाटमपुर इस्पेक्टर धर्नजय कुमार पाण्डेय ने बताया कि घटना की जांच पड़ताल की जा रही है। लुटेरों को पुलिस अभिरक्षा में घायल अवस्था में अस्पताल पहुंचाया गया है।

डीसीपी क्राइम ने पहुंचकर जुटाई जानकारी: घटना की सूचना मिलते कानपुर डीसीपी क्राइम आशीष श्रीवास्तव, एडीसीपी महेश कुमार पाण्डेय, घाटमपुर एसीपी रंजीत कुमार सिंह समेत सर्किल फोर्स के साथ पहुंचे उन्होंने बैंक घटनास्थल पर बुलाया है। फॉरेंसिक टीम ने बैंक में जांच पड़ताल कर एक देशी तमंचा 315 बोर, चाकू, दो धारदार ब्लेड बरामद हुए हैं।

गंभीर रूप से घायल है लुटेरा
हथियार लेकर बैंक लूटने के इरादे से घुसे युवक को बैंक कर्मियों ने पकड़ लिया है। हालांकि हाथपाई ने लुटेरा गंभीर घायल हुआ है। पुलिस ने घायल अवस्था में युवक को पतारा सीएचसी पहुंचाया जहां डाक्टर ने प्राथमिक उपचार कर लुटेरों को कानपुर के हैलट अस्पताल रेफर कर दिया है। हालांकि लुटेरों को पुलिस अभिरक्षा में जिलास्पताल ले जाया गया है। अभी तक लुटेरों को पहचान नहीं हो पाई है।

नीतीश पलटू चाचा तो घोलटू भतीजा हैं तेजस्वी : आनंद मोहन

छपरा में बोले-अकलोल-बकलोल बेटों को सत्ता और राजनीतिक शक्ति के बल पर थोपना ही असली परिवारवाद

जनमार्ग न्यूज

छपरा। छपरा में एक कार्यक्रम के दौरान पूर्व सांसद आनंद मोहन ने विपक्ष और राजद पर जमकर हमला बोला। उन्होंने तेजस्वी यादव पर कटाक्ष करते हुए कहा कि अगर नीतीश कुमार को पलटू चाचा कहते हैं, तो आप खुद घोलटू भतीजा हैं, जो बार-बार सत्ता के लिए घुलटकर चले जाते हैं। आगे आनंद मोहन ने कहा कि नीतीश कुमार तो राजद के यहां अर्जी देने नहीं गए हैं, बल्कि महागठबंधन के शीर्ष नेता ही उन्हें बुला रहे हैं। उन्होंने अखिलेश यादव का उदाहरण देते हुए कहा कि वे उत्तर प्रदेश से धर्नजय कुमार पाण्डेय ने बताया कि घटना की जांच पड़ताल की जा रही है। लुटेरों को पुलिस अभिरक्षा में घायल अवस्था में अस्पताल पहुंचाया गया है।

सदन में ठाकुरों को किया



जा रहा टारगेट: चेतन आनंद की राज्यसभा सदस्यता समाप्त होने के मुद्दे पर उन्होंने कहा कि वे कोई व्यापारी नहीं हैं जो घाटा-मुनाफा देखकर राजनीति करें। उन्होंने स्पष्ट किया कि सदन में ठाकुरों को टारगेट किया जा रहा था और चेतन आनंद का विरोध वाजिब था। परिवारवाद पर बोलते हुए आनंद मोहन ने कहा कि अकलोल-बकलोल बेटों को सत्ता

और राजनीतिक शक्ति के बल पर थोपना ही असली परिवारवाद है। उन्होंने कहा कि जो व्यक्ति लाठी, गोली, जेल और फांसी का सामना करते हुए आगे बढ़ता है और अपनी विरासत खुद बनाता है, वह परिवारवाद नहीं बल्कि संघर्षवाद है। उन्होंने यह भी कहा कि परिवारवाद, व्यक्तिवाद और तानाशाही लोकतंत्र के लिए अनुकूल नहीं हैं।

प्रेम-प्रसंग से नाराज पिता ने बेटी को मार डाला: मोतिहारी में मर्डर के बाद नहर में फेंका शव

जनमार्ग न्यूज

मोतिहारी। मोतिहारी के कोटवा थाना क्षेत्र में एक और अजीब किलिंग का मामला सामने आया है। जहां तिरहुत कनाल नहर के पास से 11 जनवरी को एक 20 वर्षीय युवती का शव मिला था। जिसकी पहचान रोशनी कुमारी के रूप में की गई थी। जांच के दौरान पता चला कि उसकी हत्या कर

शव को नहर किनारे फेंका गया था। पुलिस जांच में चौंकाने वाला खुलासा हुआ है कि उसकी हत्या उसके अपने ही माता-पिता ने की है। जांच में पता चला कि रोशनी

का दूसरी जाति के एक युवक से प्रेम संबंध था। शादीशुदा होने के शव को तिरहुत कनाल में फेंक दिया। पुलिस ने मृतका के पिता विनोद प्रसाद को गिरफ्तार कर न्यायिक हिरासत में भेज दिया है। मां समेत अन्य आरोपियों की गिरफ्तारी के लिए छापेमारी जारी है। पुलिस के मुताबिक यह स्पष्ट रूप से ऑनर किलिंग का मामला है। घटना से

बावजूद वह बार-बार अपने प्रेमी के साथ घर से भाग जाती थी। इससे नाराज होकर उसके माता-पिता और कुछ अन्य लोगों ने मिलकर उसकी हत्या कर दी और इलाके में सनसनी फैल गई है। पुलिस अन्य साक्ष्य जुटाने में जुटी है और जल्द ही बाकी आरोपियों को भी गिरफ्तार करने का दावा कर रही है।

आरक्षकों ने गांजा बेचकर खरीदे घर और कार-बाइक

जनमार्ग न्यूज

बिलासपुर। छत्तीसगढ़ में गांजे का कारोबार करने वाले जीआरपी (गवर्नमेंट रेलवे पुलिस) के 3 बख्तर आरक्षकों को डेढ़करोड़ की संपत्ति को पुलिस ने फाइनेंशियल इन्वेस्टिगेशन के बाद जब्त किया है। इनके नाम पर लज्जरी मकान, कार और महंगी बाइक मिले हैं। पुलिस ने इनकी संपत्ति जब्त कर केस को मुंबई सफेमा कोर्ट भेजा है।

एसपी रजनेश सिंह ने शुक्रवार की शाम बिलासागुड़ी में प्रेस कॉन्फ्रेंस कर आरक्षकों की संपत्ति की जानकारी दी। उन्होंने बताया कि, जीआरपी में पदस्थ

लक्ष्मण गाइन, संतोष राठौर, मन्नु प्रजापति और सौभग नागवंशी गांजे का कारोबार करते थे। चारों अभी जेल में बंद हैं।

20 किलो मिला था गांजा
23 अक्टूबर को उनके साथी योगेश सोनिया और रोहित द्विवेदी से 20 किलो गांजा जब्त किया था। दोनों के खिलाफ जीआरपी थाने में केस दर्ज किया गया। जांच में पाया गया कि, चारों आरक्षक अवैध कारोबार में शामिल हैं। वे ट्रेन में गांजा पकड़कर अपने सहयोगी योगेश उर्फ गुड्डू सोनिया और श्यामधर उर्फ छोटू चौधरी को देते थे।

दोनों ट्रेन में ही पहले से बुलाए गए लोगों को गांजे की सप्लाई करते थे। जांच के बाद

उनके खिलाफ चालान एनडीपीएस कोर्ट में पेश किया गया है। फाइनेंशियल इन्वेस्टिगेशन में उनके खिलाफ जांच के बाद जमीन, मकान और महंगी गाड़ियां मिली हैं। इसे जब्त कर सीज करने सफेमा कोर्ट मुंबई को प्रकरण भेजा गया है।

कई यूपीआई अकाउंट से डायरेक्ट लेनदेन मिला
एसपी रजनेश सिंह ने बताया कि, आरक्षकों ने सीधे खातों में पैसे लेने के साथ ही यूपीआई से भी रुपए लिए हैं। आरक्षकों ने अपने और घर परिवार वालों के नाम से कई यूपीआई अकाउंट बना रखे थे। सभी यूपीआई नंबर पर सीधे लाखों रुपए का लेनदेन करते थे।

पति ने पत्नी को खिलाया सल्फास, खुद खा लिया दरभंगा में युवती की मौत, 6 माह पहले की थी लव मैरिज; मां बोली- सास-ससुर मारपीट करते थे

जनमार्ग न्यूज

दरभंगा (जनमार्ग न्यूज)। दरभंगा में शादी के महज छह महीने बाद विवाहित जोड़े ने लड़ने झगड़ने के बाद जहर खा लिया। पत्नी की शुरुवार की देर रात इलाज के दौरान मौत हो गई जबकि पति की हालत गंभीर है। घटना घनश्यामपुर थाना क्षेत्र के तुमौल की है। परिजन ने बताया कि सास-ससुर मिलकर बेटी को दहेज के लिए प्रताड़ित करते थे। शुरुवार की दोपहर बाद बेटी से उसके सास-ससुर ने मारपीट और गाली-गलौज की थी। इसी बीच पति अपनी पत्नी को खींचकर ले गया। पहले उसे सल्फास खिलाया फिर खुद खा लिया। मृतकों की पहचान घनश्यामपुर थाना क्षेत्र के तुमौल निवासी ललन सिंह (20) गौरी शंकर सिंह (25) और उसकी पत्नी पूजा कुमारी (20) के रूप में हुई है। बड़ी नन्द दुर्गा कुमारी शादीशुदा हैं और अपने चाचा के गुजर जाने की सूचना पर मायके आई थी। उसने बताया कि छह महीना पहले दोनों की शादी हुई थी। भाई मुंबई में काम करता है और हाल ही में घर आया था। किसी बात को लेकर पति-पत्नी में विवाद हुआ और दोनों ने सल्फास की गोली खा ली। आनन-फानन में दोनों को घनश्यामपुर प्राथमिक स्वास्थ्य केंद्र ले जाया गया। हालत गंभीर थी तो डीएमसीएच रेफर कर दिया। डीएमसीएच में



इलाज के दौरान भाभी की मौत हो गई।
बहन बोली- सास-ससुर कर रहे थे मारपीट
मीडिया को मृतक पूजा की छोटी बहन चांदनी कुमारी ने बताया कि कुछ दिन पहले उनके बहनोई के चाचा का देहांत हो गया था। मां सुजोता देवी और बहन चांदनी कुमारी

ने आरोप लगाया कि शादी में सब कुछ दिया गया था, लेकिन उसके बावजूद भी सास सावन देवी और ससुर ललन सिंह मिलकर बहू को प्रताड़ित करते थे। मारपीट भी करते थे। पति मुंबई में रहता है।

आज सुबह पूजा की सास सावन देवी उसके साथ गाली गलौज और मारपीट करने लगी। उस समय ससुर ललन सिंह भी मौजूद थे। इतने में ही उनके बहनोई बहन को घर में खींचकर ले गए और दरवाजा बंद कर लिया। उनकी बहन को पहले सल्फास खिलाया और फिर खुद भी खा लिया।

मां बोली- जब से शादी हुई बेटी को चैन से रहने नहीं दिया
मां सुजोता देवी ने आरोप लगाया कि जब से शादी हुई, उसके ससुराल वाले रोज मेरी बेटी के साथ मारपीट, गाली गलौज और हमेशा सोने की चैन की मांग करते थे। पूजा मधुबनी के मधेपुर थाना क्षेत्र के भगवानपुर निवासी सुमन कुंवर की बेटी थी। पुलिस ने शव का पोस्टमार्टम कराया है। पति का अस्पताल में इलाज चल रहा है। घनश्यामपुर थानाध्यक्ष अजीत कुमार ने बताया कि आवेदन मिलने पर आगे की कार्रवाई की जाएगी।

जवानों को मिला नक्सलियों का बंकर... बनते थे बम और गन जमीन में 10 फीट गहरा, 14 फीट चौड़ा कमरा; एनकाउंटर में बच निकले हिड़मा-देवा

जगदलपुर (जनमार्ग न्यूज)। बस्तर में 3 जिलों की पुलिस फोर्स ने नक्सली कमांडर हिड़मा के गढ़ में घुसकर हिड़मा और देवा की टीम के 12 लड़ाकों का एनकाउंटर कर दिया है। हालांकि, इस बार भी हिड़मा और देवा पुलिस की गोलियों से बचकर निकल गए। सर्चिंग के दौरान शुरुवार को जवानों को नक्सलियों का बंकर भी मिला है। जमीन के अंदर ही करीब 10 फीट गहरा और 12 से 14 फीट चौड़ा कमरा बनाया गया था। इसके अंदर हथियार और बम बनाने मशीन, बारूद, तार रखे थे। जवानों ने नक्सलियों की हथियार बनाने वाली फैक्ट्री और मशीनों को भी नष्ट किया है। मारे गए नक्सली बटालियन नंबर 1 और सीआरसी (सेंट्रल रिजिनल कमेटी) के हैं। छत्तीसगढ़ और तेलंगाना राज्य की सीमा पर 3 जिलों की पुलिस ने करीब 48 घंटे तक ऑपरेशन चलाया।

3 जिलों के सरहद्दी क्षेत्र में मुठभेड़: पुलिस को सूचना मिली थी कि दंतेवाड़ा, बीजापुर और सुकमा जिलों के सरहद्दी क्षेत्र में करीब 200-250 नक्सली मौजूद हैं। पामेड़, उसूर और बासागुड़ा थाना इलाके के पुजारी कांकेर, तुमलेर, मलेमपेटा समेत आस-पास के जंगल में इनकी मौजूदगी थी। साथ ही नक्सली कमांडर हिड़मा और बटालियन नंबर 1 का कमांडर देवा के भी होने की खबर थी। इसी सूचना के आधार पर 15 जनवरी की शाम दंतेवाड़ा, बीजापुर और सुकमा जिले की डीआरजी, कोबरा 205, 206, 208 और 210 बटालियन के साथ ही सीआरपीएफ के करीब 1500 से 2000 जवानों ने ऑपरेशन लॉन्च किया।

8 से 9 घंटे तक चला एनकाउंटर: 15 जनवरी की रात तक ये सभी जवान नक्सलियों के कोर इलाके में पहुंच गए थे। रात में तीनों जिले की फोर्स ने नक्सलियों के ठिकाने को घेर लिया। वहीं 16 जनवरी



की सुबह 8 से 9 बजे के बीच नक्सलियों की जवानों के साथ पहली मुठभेड़ हुई। जिसमें जवानों ने 2 नक्सलियों को मार गिराया था। इसके बाद दिनभर रुक-रुककर गोलीबारी होती रही। 16 तारीख को ही करीब 8 से 10 घंटे तक रुक-रुककर फायरिंग हुई। रात होते ही फायरिंग रुकी। जवान जंगल में ही पोजीशन लेकर बैठे रहे। अगले दिन यानी 17 जनवरी की सुबह से फिर जवानों ने इलाके में सर्च ऑपरेशन चलाया। इसमें 5 महिला समेत कुल 12 नक्सलियों के शवों को बरामद कर लिया गया। सभी नक्सली सीआरसी और नक्सलियों की सबसे मजबूत टीम बटालियन नंबर 1 के माओवादी हैं। मारे गए सभी नक्सलियों के शवों

समेत हथियार लेकर जवान जिला मुख्यालय पहुंचे।
बचकर निकले बड़े लीडर्स: जवानों ने घटनास्थल से हथियार समेत झरलॉन्चर भी बरामद किए हैं। बड़ी बात है कि एक बार फिर से हिड़मा और नक्सली देवा पुलिस की गोली से बचकर निकल गए हैं। अफसरों का दावा है कि इस मुठभेड़ में कई नक्सलियों को गोली लगी है।

नक्सलियों का बंकर मिला, यहां कई सामान डंप किए गए: मुठभेड़ के बाद इलाके की छानबीन करने के दौरान जवानों को बड़ी कामयाबी मिली। सुकमा डीआरजी के जवानों ने नक्सलियों का बंकर ढूँढ निकाला जो सुकमा-बीजापुर सीमा में तुमरेल और तलेपेरु नदी के बीच था। यहां से नक्सलियों का डंप सामान जब्त किया गया है। बंकर में हथियार और विस्फोटक बनाने का सामान था। बंकर के ऊपर से लकड़ी रखकर उसे मिट्टी और पत्तों से इस तरह ढका हुआ था कि अगर कोई ऊपर से कोई चला भी जाए तो उसे पता ही नहीं चल पाए। इसके अलावा नक्सलियों के कैप को भी ध्वस्त किया गया है। सर्च ऑपरेशन के दौरान जवानों को नक्सलियों की हथियार बनाने की फैक्ट्री मिली। यहीं जवान देवी के झरलॉन्चर, देसी लॉन्चर बनाते थे। फोर्स ने उसे भी नष्ट कर दिया।

आईजी बोले- बड़ा ऑपरेशन था: वहीं बस्तर आईजी सुंदरराज पी ने कहा कि नक्सलियों के खिलाफ यह फोर्स का बड़ा ऑपरेशन लॉन्च किया गया था। जवानों ने नक्सलियों के कोर जोन में घुसकर उन्हें मार गिराया। ये नक्सलियों पर बड़ा प्रहार था। उन्होंने कहा कि, लगातार रहे ऑपरेशन से माओवादी बैकफुट पर आए हैं।

एमपी के सागर समेत 7 जिलों में कोल्ड-डे

इंदौर में दो फ्लाइट लेट; संधवा में 10 मीटर, अशोकनगर-ग्वालियर में 50-50 मीटर विजिबिलिटी

भोपाल (जनमार्ग न्यूज)। मध्यप्रदेश एक बार फिर बर्फौली हवाओं से ठिठुर गया है। शनिवार को भोपाल, सागर समेत 7 जिलों में कोल्ड-डे का अलर्ट है। टीकमगढ़, अशोकनगर और संधवा समेत प्रदेश के अधिकतर जिलों में सुबह कोहरा छाया रहा। संधवा में करीब 10 मीटर तो अशोकनगर में 50 मीटर के करीब विजिबिलिटी रही। लोग गाड़ियों को हेडलाइट जलाकर बाहर निकले। ग्वालियर में घने कोहरे के चलते विजिबिलिटी घटकर सिर्फ 50 मीटर रह गई। कोहरे की वजह से इंदौर आने-जाने वाली दो फ्लाइट्स लेट हो गईं। बंगलुरु-इंदौर फ्लाइट शनिवार सुबह 7.15 की जगह दो घंटे देरी से 9.16 बजे पहुंची। वहीं, दिल्ली में कोहरे के कारण इंदौर से सुबह 6.55 बजे उड़ने वाली फ्लाइट डेडु घंटे देरी से सुबह 8.27 बजे रवाना हुई। जबलपुर में न्यूनतम तापमान 7 डिग्री सेल्सियस दर्ज किया गया। शीतलहर के कारण ठंड में और इजाफा हो गया है, जिससे दिन के समय भी लोगों को ठिठुरन का एहसास हो रहा है।

अगले तीन दिन घना कोहरा, ठंड
मौसम विभाग के मुताबिक, कड़ाके की ठंड का असर अब और भी बढ़ेगा क्योंकि बर्फौली हवा की रफ्तार बढ़ेगी। अगले 3 दिन प्रदेश में कोहरा छाया रहेगा। इससे पहले शुक्रवार को भोपाल, इंदौर, उज्जैन, ग्वालियर-जबलपुर समेत प्रदेश के 18 शहरों में कोल्ड-डे जैसी स्थिति रही। यहां दिन का पारा 23 डिग्री सेल्सियस से कम रहा।

मंदिरों में चोरी हो रहे हैं चांदी के छत्र बिहाणी परिवार द्वारा निर्मित वत्सल

चार मंदिरों में चोरियां, पुलिस ने एक का भी दर्ज नहीं किया मामला

जनमार्ग न्यूज।

श्रीगंगानगर। नया वर्ष शुरू होने के साथ ही श्रीगंगानगर शहर के मंदिरों में चोरियों का भी सिलसिला शुरू हो गया। बीते एक पखवाड़े में शहर के अलग-अलग हिस्सों में चार मंदिरों में देवी-देवताओं की प्रतिमाओं पर चढ़े हुए चांदी के अनेक छत्र चोरी हो गए। मंदिरों के अंदर बाहर लगे सीसीटीवी कैमरों की फुटेज में सभी जगह एक ही युवक चोरी करते हुए दिखाई दे रहा है। सभी चोरियां एक ही युवक द्वारा किए जाने की आशंका है। मंदिर प्रबंधन समितियों के पदाधिकारियों ने संबंधित थानों में चोरी होने की सूचना दी है लेकिन किसी भी थाने की



पुलिस ने अभी तक चोरी का मामला दर्ज नहीं किया। इससे मंदिर प्रबंधन समितियों के पदाधिकारी ही नहीं बल्कि मंदिरों में आने वाले श्रद्धालुओं में भी आक्रोश है। प्राप्त जानकारी के अनुसार पहले चोरी पुरानी आबादी में बाबा रामदेव मंदिर में विगत 3 जनवरी को दिन में ही अंजाम दी गई। हल्के नीले आसमानी रंग की जैकेट-हुड्डि पहने एक युवक दोपहर को मंदिर

में आया और पूजा अर्चना करने के बहाने प्रतिमा पर से आधा किलो से भी अधिक वजन का चांदी का छत्र उतार कर ले गया। सीसीटीवी फुटेज में युवक बहुत ही होशियारी से चोरी करते हुए दिखाई दे रहा है। उसे मालूम था कि मंदिर के अंदर और बाहर कैमरे लगे हुए हैं। उसने प्रतिमा पर से छत्र को उतारा और बिना मुड़े उल्टे पांव चलते बाहर निकल गया ताकि

उसका चेहरा कैमरे में दिखाई नहीं दे लैसे भी उसने चेहरे को भी किसी कपड़े अथवा मास्क से ढका हुआ था। इसके बाद 14 जनवरी को भी पुरानी आबादी के एक और मंदिर में भी इसी प्रकार चोरी हो गई। सदर थाना अंतर्गत हनुमानगढ़ मार्ग पर बालाजी धाम मंदिर के पास भी एक मंदिर से चांदी के पांच-छः छत्र चोरी हो गए। इस मंदिर के आसपास लगभग एक दर्जन छोटे-बड़े और मंदिर भी हैं। इन मंदिरों में भी दिन में सरेआम छोटी-मोटी वस्तुएं चोरी होने की लगातार घटनाएं हो रही हैं। इन घटनाओं के सोशल मीडिया में वीडियो भी वायरल हो रहे हैं। सभी वीडियो में एक ही युवक दोपहर के समय चोरी करते हुए दिखाई दे रहा है। इन घटनाओं को देखते हुए बाकी मंदिरों के पदाधिकारी ने जहां सतर्कता बरतनी शुरू कर दी है, वहीं गुप्तचुप रूप से इस चोर को पकड़ने के लिए नजर भी रखी जा रही है।

स्पोर्ट्स कांप्लेक्स का शुभारंभ

जनमार्ग न्यूज।

श्रीगंगानगर। खेलों को प्रोत्साहित तथा बच्चों को मोबाइल व नशे से दूर रखने के लिए समाजसेवी विनोद बिहाणी परिवार द्वारा वृद्धाश्रम मार्ग पर एडवोकेट कॉलोनी में अति आधुनिक सुविधाओं से सुसज्जित वत्सल स्पोर्ट्स कांप्लेक्स का निर्माण किया गया है। यह जानकारी देते हुए निदेशक विविध बिहाणी ने बताया की इसका शुभारंभ पुलिस अधीक्षक गौरव यादव तथा विशिष्ट अतिथि इंडियन हैंडबॉल टीम के पूर्व कप्तान जैन प्रसाद द्वारा फीता काटकर किया गया। शुभारंभ अवसर पर मुख्य अतिथि पुलिस अधीक्षक गौरव यादव, विशिष्ट अतिथि इंडियन हैंडबॉल के पूर्व इंडियन कप्तान जैन प्रसाद सहित सभी मेहमानों का



अखिल भारतीय वैश्य महासम्मेलन के जिलाध्यक्ष समाजसेवी विमल बिहाणी ने स्वागत किया। इस मौके पर निदेशक विविध बिहाणी ने कांप्लेक्स में भविष्य में होने वाली विविध खेल गतिविधियों के बारे में विस्तार से बताया। आरकेएलएफ स्पोर्ट्स एकादमी के विक्रम कोशल व सिद्धार्थ घोड़ेला द्वारा संचालित इस कांप्लेक्स में बैडमिंटन, मार्शल आर्ट्स एवं फिटनेस की कोचिंग दी

जाएगी। डिस्ट्रिक्ट बैडमिंटन एसोसिएशन अध्यक्ष जगीरचंद फरमा, तपोवन ट्रस्ट के अध्यक्ष महेश पेड़ीवाल, अश्विनी बिहाणी, विजय भोला, मनोज जाजू, सरोज बिहाणी, शिविका बिहाणी, विपुल बिहाणी, प्रेम चुप, राकेश बोरड़, विनम्र बिहाणी, अंकुर बिहाणी, मोहक नडाणी, दीपक गोयल, पंकज गणेशगढ़िया, जितेंद्र सेड़ा तथा गौरव मित्तल उपस्थित रहे।

गाय-भैंसें और बाइक चोरी का आरोप

जनमार्ग न्यूज।

श्रीगंगानगर। जिले के दूरवर्ती रावला थाना इलाके में गाय-भैंसें, पाडे और मोटरसाइकिल चोरी होने का एक मामला सामने आया है। पुलिस के अनुसार रावला के वार्ड नंबर 5 निवासी इनाम उल हसन (28) ने रिपोर्ट दी है कि 13 जनवरी को जमील का निवासी रोड़ावाली, जिला हनुमानगढ़ उसके बाड़े से पांच भैंसें, एक गाय, एक पाडा और एक मोटरसाइकिल चोरी कर ले गया। पुलिस ने बताया कि इनाम उल हसन भी मूल रूप से रोड़ावाली का निवासी है, जो फिलहाल रावला में रह रहा है। आरोप लगाया गया है कि जमील उसके बाड़े से एक-एक कर उक्त पशु 13 और 14 जनवरी को चोरी कर ले गया। घटना की जांच एसआई काशीराम द्वारा की जा रही है। पुलिस के अनुसार इनाम उल हसन और जमील पशुओं की खरीद-बेच का काम कथित रूप से आपस में मिलजुल कर करते थे। बताया जाता है कि दोनों में पशुओं की खरीद-बेच के रूपों के लेनदेन को लेकर विवाद हो गया, जिस पर इनाम उल हसन ने जमील के खिलाफ मुकदमा दर्ज करवाया है (जांच अधिकारी ने कहा कि वे आज घटनास्थल पर जाकर पूरे मामले को पढ़ाता कर रहे हैं।

कैलाश गिरधर के नेत्रों से दो लोगों की अंधेरी जिंदगी में उजाला

जनमार्ग न्यूज।

श्रीगंगानगर। ब्लॉक एरिया निवासी काली गिरधर और लवली गिरधर की माताश्रीमती कैलाश गिरधर (पत्नी कश्मीरीलाल गिरधर) के नेत्रदान करवाए गए हैं। अब उनकी आंखों से दो लोगों की अंधेरी जिन्दगी रोशन हो सकेगी। डॉ. एस. एस. टॉटिया मेमोरियल आई डोनेशन अवेयरनेस सोसायटी के प्रोजेक्ट डायरेक्टर राजकुमार जैन ने बताया कि व्यापारी नेता तरसेम गुप्ता एवं हरिओम लुथरा के प्रयासों से नेत्रदान हुआ। आई बैंक सोसायटी ऑफ राजस्थान के तकनीशियन अनुराग सारस्वत ने उनके निवास पर पहुंच कर कॉर्निया उत्सारीत किया। इस कार्य में दोनों पुत्रों के साथ पुत्री रेनु और निक्की का भी सहयोग रहा। आई डोनेशन अवेयरनेस



सोसायटी ने सभी से आग्रह किया है कि वे मानव सेवा की भावना के चलते मरणोपरान्त नेत्रदान की मुहिम में शामिल हों तथा मरणोपरान्त नेत्रदान के इच्छुक परिवार की सूचना मोबाइल नंबर 9773374692 पर दें।

दिनदिहाड़े सुने मकान में चोरी

श्रीगंगानगर (जनमार्ग न्यूज)। हनुमानगढ़ जिले के सदर थाना अंतर्गत बहलोलनगर में दिनदिहाड़े एक सुने मकान से सोने चांदी के जेवरत चोरी हो गए। पुलिस के मुताबिक गांव के वार्ड नंबर 7 निवासी रमेश नायक द्वारा दी गई रिपोर्ट पर अज्ञात चोरों के खिलाफ मुकदमा दर्ज किया गया है। रमेश ने बताया कि विगत 15 जनवरी की दोपहर को उसकी मां अपने पीहर चली गईं। वह भी दोपहर को मकान को ताला लगाकर खेत में काम करने के लिए चला गया।

घर के बाहर से ट्रैक्टर-ट्राला गायब

जनमार्ग न्यूज।

हनुमानगढ़। हनुमानगढ़ जंक्शन थाना क्षेत्र में एक बड़ी चोरी की वारदात सामने आई है। न्यू हाउसिंग बोर्ड में ओमप्रकाश के घर के बाहर खड़े ट्रैक्टर-ट्राले को अज्ञात चोर रात के अंधेरे में चुरा ले गए। घटना 16 जनवरी की है, जब सालीवाला पीएस टिब्बी के रहने वाले गुरुमुख सिंह (28) का ट्रैक्टर उनके ड्राइवर सरबन ने शाम 7 बजे न्यू हाउसिंग बोर्ड में ओमप्रकाश के घर के बाहर पार्क किया था। रात 9 बजे तक ट्रैक्टर-ट्राला वहीं खड़ा था, लेकिन इसके बाद कोई अज्ञात व्यक्ति इसे चुरा ले गया। मालिक गुरुमुख सिंह ने पूरे शहर में ट्रैक्टर की तलाश की, लेकिन कहीं पता नहीं चला।

सड़क हादसे में वन विभाग के कर्मचारी की मौत

जनमार्ग न्यूज।

हनुमानगढ़। हनुमानगढ़ जिले के टाउन थाना क्षेत्र में शुक्रवार रात सड़क हादसे में वन विभाग के चतुर्थ श्रेणी कर्मचारी की मौत हो गई। हादसे में वाहन में मौजूद एक अन्य व्यक्ति गंभीर घायल हो गया। हादसा देर रात करीब डेढ़ बजे टिब्बी रोड पर एसआरएम स्कूल की दीवार से कार के टकराने के कारण हुआ। टाउन थाने के एसएसआई दिलीप सिंह ने बताया कि रात करीब डेढ़ बजे हुई इस दुर्घटना में वन विभाग के कर्मचारी अमिलाल निवासी सलेमगढ़ मसानी की मौके पर ही मौत हो गई। घायल मुकेश को तत्काल



ट्रॉमा सेंटर में भर्ती कराया गया, जहां उसका इलाज जारी है। पुलिस ने मृतक के शव का पोस्टमॉर्टम करवाकर परिजनों को सौंप दिया है और मामले की जांच शुरू कर दी है। प्रारंभिक जांच में सामने आया कि घने कोहरे के कारण तेज रफतार कार अनियंत्रित होकर दीवार से टकरा गई।

यातायात पुलिस के नेतृत्व में आमजन को करेंगे जागरूक

जनमार्ग न्यूज।

श्रीगंगानगर। युवा कार्यक्रम विभाग, भारत सरकार के निर्देशानुसार नेहरू युवा केन्द्र श्रीगंगानगर द्वारा माय भारत, हिंदुस्तान स्काउट गाईड व युवा मण्डल के 25 स्वयंसेवकों के सहयोग व यातायात पुलिस के नेतृत्व में सड़क सुरक्षा जागरूकता अभियान का शुभारंभ शनिवार को किया गया। यातायात थाना अधिकारी रघुवीर सिंह बीका व हैड कॉन्स्टेबल राधेश्याम ने युवाओं के सहयोग से भगत सिंह चौराहे, गोल बाजार पर आमजन का यातायात नियमों के बारे में जागृत किया। इससे पूर्व यातायात प्रभारी द्वारा युवाओं को प्रशिक्षण भी दिया गया। उन्होंने आमजन को दुर्घटनाओं के आकड़े व उनमें होने वाले मृत्यु संख्या के बारे में जानकारी देकर आमजन को सचेत किया। इस अवसर पर युवाओं ने आमजन को



नियमों के पालन हेतु अनुरोध कर हेलमेट पहनने, सीट बेल्ट लगाने, गलत दिशा में वाहन नहीं चलाने आदि हेतु अनुरोध भी किया। नेहरू युवा केन्द्र के जिला युवा अधिकारी भूपेन्द्र सिंह शेखावत ने बताया कि युवाओं द्वारा 23 जनवरी तक सड़क

सुरक्षा अभियान में आमजन को जागरूक किया जाएगा। इस अवसर पर पुलिस विभाग से उपनिरीक्षक मदनसिंह, हरजिंदर सिंह मय यातायात स्टाफ व सीओ गाइड मीनू रानी सहित 25 युवा स्वयंसेवक उपस्थित रहे।

खेत से लौट रहे अधेड़ की बाइक की टक्कर से मौत

जनमार्ग न्यूज।

श्रीगंगानगर। हनुमानगढ़ जिले में गोगामेड़ी थाना क्षेत्र में नोहर-भादरा मार्ग पर अधेड़ उम्र के एक व्यक्ति की अज्ञात मोटरसाइकिल चालक द्वारा टक्कर मार दिए जाने से मौत हो गई। पुलिस के अनुसार गांव रामगढ़ निवासी राजेश मेघवाल परसों गुरुवार श्याम लगभग 6:30 बजे खेत से अपने घर आ रहा था। रास्ते में नेहरा फैक्ट्री के पास कोई मोटरसाइकिल सवार टक्कर मारकर भाग गया। राजेश मेघवाल बुरी तरह से जख्मी हो गया। उसके सिर और सीने में गंभीर चोट लगी। उसे लोगों ने भादरा के सरकारी अस्पताल में भर्ती करवाया। हालत गंभीर होने के कारण डॉक्टरों ने प्राथमिक उपचार देकर हायर सेंटर के लिए रेफर कर दिया। परिवार वाले उसे इलाज के लिए हरियाणा के समीपवर्ती हिसार शहर के एक प्राइवेट हॉस्पिटल में ले गए। वहां कल शुक्रवार को इलाज के दौरान उसकी मृत्यु हो गई। मृतक के बेटे संदीप मेघवाल (32) द्वारा दी गई रिपोर्ट के आधार पर अज्ञात मोटरसाइकिल चालक पर लापरवाही के आरोप में मुकदमा दर्ज किया गया है।

पुलिस लाइन में अपराध गोष्ठी का आयोजन

जनमार्ग न्यूज।

श्रीगंगानगर। गौरव यादव उप महानिरीक्षक पुलिस सह जिला पुलिस अधीक्षक श्रीगंगानगर ने जानकारी देते हुए बताया कि शनिवार को रिजर्व पुलिस लाइन श्रीगंगानगर में जिला श्रीगंगानगर की अपराध गोष्ठी का आयोजन किया गया। इस गोष्ठी में गौरव यादव उप महानिरीक्षक पुलिस सह जिला पुलिस अधीक्षक श्रीगंगानगर, बी. आदित्य आईपीएस, रघुवीर प्रसाद शर्मा अतिरिक्त पुलिस अधीक्षक श्रीगंगानगर, रामेश्वरलाल अतिरिक्त पुलिस अधीक्षक त्वरित अनुसंधान इकाई श्रीगंगानगर, श्रीमती सुधा पालावत अतिरिक्त पुलिस अधीक्षक महिला अपराध अन्वेषण सैल श्रीगंगानगर, डॉ. अजय सिंह राठी, आईपीएस प्रो., जिले के समस्त पुलिस उप अधीक्षकगण व थानाधिकारिगण, अपराध सहायक,



शाखा प्रभारी उपस्थित हुए। अपराध गोष्ठी में आगामी गणतंत्र दिवस के मध्यनजर जिले में कानून व्यवस्था एवं अपराध की समीक्षा की जाकर पैण्डिंग मुकदमों का शीघ्र निस्तारण करने बाबत निर्देशित किया गया। पुलिस मुख्यालय के द्वारा वर्तमान में लगाये जा रहे ऑपरेशन साईबर शील्ड, मादक पदार्थ के खिलाफ चल रहे विशेष अभियान, अवैध प्रवासी यथा बांग्लादेशियों/रोहिया की पहचान कर उनके लेक्काशन/पुशबैक हेतु चलाये जा रहे विशेष अभियान व

राष्ट्रीय सड़क सुरक्षा माह के अन्तर्गत अब तक हुई कार्यवाही की समीक्षा की जाकर अभिया में अधिकारिक कार्यवाही करने हेतु निर्देशित किया गया। इसके अतिरिक्त अवैध हथियार, सट्टा/जुआ करने वालों के विरुद्ध कार्यवाही करने, जिले के टॉप-10 अपराधियों, ईनामी अपराधियों, वॉलेंट अपराधियों/स्थाई वारण्टियों की तलाश कर उन्हें अविजम्ब गिरफ्तार करने, हिस्ट्रीशीट्स व हार्डकोर अपराधियों के खिलाफ प्रभावी निरोधक कार्यवाही करने के निर्देश दिए।

कुम्हार मोहल्ला में 4 वर्षीय बेटा सहित मां लापता

जनमार्ग न्यूज।

श्रीगंगानगर। स्थानीय जवाहरनगर थाना के सामने कुम्हार मोहल्ला से अपनी 4 वर्षीय बेटा सहित मां के लापता होने का मामला सामने आया है। पुलिस के अनुसार कुम्हार मोहल्ला निवासी कालिदास ने रिपोर्ट दी है कि उसकी बेटा प्रियंका (25) अपनी 4 वर्षीय पुत्री प्रियंका को 15 जनवरी को साथ लेकर रिडि सिद्धि कॉलोनी जाने का कहकर गई थी जो बाद में वापस नहीं आई। काफी तलाश करने पर भी दोनों का कुछ पता नहीं चला। पुलिस ने बताया कि प्रियंका पिछले कुछ समय से अपनी बेटा के साथ कुम्हार मोहल्ला में अपने पीहर में रह रही थीं। मामले की जांच हवलदार हरभजन सिंह के सुपुर्द की गई है।

राजस्थान शिक्षक संघ शेखावत के सम्मेलन में अनेक प्रस्ताव पारित

श्रीगंगानगर जिला परिषद से 1996 की नियुक्तियों के आदेश जारी न होने का भी उठा मामला

जनमार्ग न्यूज।

श्रीगंगानगर। राजस्थान शिक्षक संघ (शेखावत) के श्रीगंगानगर में आयोजित दो दिवसीय शैक्षिक सम्मेलन में आज दूसरे दिन प्रदेशाध्यक्ष महावीर सिहाग की अध्यक्षता में खुले अधिवेशन में शिक्षा जगत के समक्ष विभिन्न समस्याओं, चुनौतियों एवं उनके समाधानों पर विचार विमर्श हुआ। खुले अधिवेशन में अनेक प्रस्ताव और सुझाव रख गए। प्रदेशाध्यक्ष महावीर सिहाग, सभाध्यक्ष याकूब खान, संयोजक पोखरमल, गुरमीतसिंह गिल, सुरेन्द्र



टोकसिया, जिलाध्यक्ष राजेन्द्र टाक, प्रदेश कोषाध्यक्ष राधेश्याम यादव, हनुमानग से महावीर साहू, बीकानेर से खुमानाराम, जालौर से शिवदत्त आर्य, चुरू से महेन्द्रसिंह, वेदपाल मलिक, अनुपगढ़ से बलवंत सहू, डूंगरपुर से मनीलाल मालीवाड़, देवीलाल गौड़, श्रीगंगानगर से लालजी यादव, शंकर गोदारा, रणवीर कौर, पवन छिम्मा, कोटा से कुलदीप सिंह, बाड़मेर से मनीष सिद्ध, धौलपुर

से बृजमोहन शर्मा, जगनन्दन सिंह, चन्द्रभान मीणा, डोंग से मुन्नालाल, सर्दुलसिंह आदि अनेक शिक्षकों ने प्रस्ताव और सुझाव प्रस्तुत किये। धौलपुर से आए बृजमोहन शर्मा ने अधिशेष शिक्षकों के समायोजन दिशा निर्देशों के विपरित हिन्दी माध्यम के शिक्षकों को जबरन अंग्रेजी माध्यम के विद्यालयों में लगाया जाना और उनकी अनेक परवेदनाओं का निस्तारण नहीं होना चिंताजनक है। इस पर

पुनर्विचार कर पदस्थापन, व्याख्याता पदों का जरूरत के हिसाब से सृजन करने और पदस्थापन काउंसलिंग से पारदर्शी और जबाबदेही बनाने की जरूरत पर बल दिया। बीकानेर के खुमानाराम ने बढ़ती ग्लोबल वार्मिंग और कामगार मेहनतकशों पर उसके दुष्परिणामों पर ध्यान रेखांकित करते हुए पर्यावरण चेतना जागृति हेतु शिक्षकों को अग्रसर रहने की मांग की। नवनियुक्त प्रदेश मंत्री संजय पुरोहित ने निदेशालय स्तर पर हर संभव कार्य सुलभता उपलब्ध कराने की बात कही। सूरतगढ़ उपशाखा अध्यक्ष रणवीरकौर को संगठन में महिलाओं की अपार भागीदारी के लिए प्रेरक व्यक्तित्व बताते हुए महिला शक्ति एवं स्त्री सम्मान को रेखांकित किया गया। महामंत्री उपेन्द्र शर्मा ने मंच संचालन किया। भूपसिंह कूकणा ने धन्यवाद ज्ञापित किया।

शोरूम में 2 लाख 60 हजार की नगदी चोरी



जनमार्ग न्यूज।

श्रीगंगानगर। हनुमानगढ़ जिले के भादरा शहर में अंबेडकर चौक में स्थित इलेक्ट्रॉनिक आइटम्स के एक बड़े शोरूम में रात को छत के रास्ते चुरे तीन चोर 2 लाख 60 हजार रुपए की नगदी लेकर फरार हो गए। शोरूम के अंदर लगे सीसीटीवी कैमरों की फुटेज में तीन संदिग्ध चोरी करते हुए दिखाई दिए पुलिस ने अज्ञात चोरों के खिलाफ मुकदमा दर्ज कर उनकी तलाश शुरू कर दी है। पुलिस के मुताबिक भादरा के वार्ड नंबर 16 निवासी

गोविंदराम सैनी द्वारा दी गई रिपोर्ट पर मामला दर्ज किया गया है। गोविंदराम सैनी ने बताया कि परसों गुरुवार शाम लगभग 7 बजे उसका भाई दुकान को मंगल कर घर चला गया था। अगले दिन कल शुक्रवार सुबह शोरूम में आने पर चोरी होने का पता चला। पुलिस के मुताबिक सीसीटीवी कैमरों की फुटेज को चेक किया गया तो उसमें तड़के 3.30 बजे चेहरे ढके हुए तीन युवक शोरूम के अंदर से छत को जाने वाली सीढियों से उतरते दिखाई दिए। चोर काफी देर तक शोरूम के अंदर इधर-उधर घूमते रहे।